


ISSN 1703-9185

ஈந்தஸஜோதி

Arthmajothy

January - March 2012

கருவருட
தெ - பங்குனி 2012
இலவச வெளியீடு
3000 பிரதிகள்



அமரர் சைவசித்தாந்த வித்தியாந்தி
ச. சண்முகவேல் அவர்கள்

V. K. JEGAN INC.

Custom Framing Book Depot

இங்கு வீரு குடிபுகுதலுக்கான படங்கள், மற்றும் கவாசிப் படங்கள், அத்துடன் உங்கள் Photo, திருமணவாழ்த்து மடல்கள் போன்ற பலதரப்பட்ட படங்கள் உங்கள் விருப்பங்களுக்கேற்ற வகையில் Fram செய்து கொடுக்கப்படும்.

அத்துடன் இங்கே, இலங்கை, இந்திய பத்திரிகைகள், சங்கிகைகள், நாவல்கள், கணேயை பாடத் திட்டத்திற்கு அமைவான ஆங்கிலப் பாடப் புத்தகங்களும் உண்டு.

416-497-5690

Kiruba or Siva: Cell 416-508-4940
2537 Warden Ave., Scarborough
(Warden & Bridel town Circle)

Non-Medical Insurance

வைத்திய பர்சோதனையற்ற
ஆயுட் காப்புறுத்தை
பெற்றுக் கொள்ள அழையுங்கள்



கென் கிருபா

Ken Kirupa, AICB
Life Insurance Broker
416.294.9322

Liland Insurance Inc,
759 Warden Avenue, Toronto, ON. M1L 4B5.
www.familyprotection.ca



சிவமயம்
ஆத்மஜோதி
தாபிதம்: 1948

ARTHMA JOTHY

Est. 1948

ISSN 1703-9185

<p>கன்டா மலர் 12: இதழ் 4</p> <p>கர வருடம் தை - பங்குனி திரு. ஆண்டு - 2041 ஆங்கில ஆண்டு 2012</p> <p>கெளரவ ஆசிரியர் டாக்டர் இ. இலம்போதரன்</p> <p>பிரதம ஆசிரியர் திரு. வி. கந்தவனம்</p> <p>உதவி ஆசிரியர்கள் திரு. செ. சோமசுந்தரம் திரு. சி.வ. முத்துவிங்கம்</p> <p>எழுத்தமைப்பு திரு. மா. கனகசபாபதி அச்சுப் பதிப்பு விவேகா அச்சகம்</p> <p>வெளியீடு ஆத்மஜோதி தியான நிலையம் பதிவு இல: 1476651</p> <p>தொடர்பு முகவரி Siva Muthulingam ARTHMAJOTHY ILLAM 1473 Birchmount Rd. Toronto, ON. M1P 2G4 Tel: (416) 724-6240 www.arthmajothy.org</p>

உள்ளடக்கம்	பக்கம்
1. இரங்கற் கவிதை	2
2. எங்குமுள்ள பிள்ளையார்	4
3. சித்தாந்த வித்தியாநிதி	5
4. ரெவிலோன் மணி ஒலித்தது	10
5. அம்பிகையின் அருள் பெற்ற அருட்கவிஞர்	12
6. ஆகமாயிர்தம்	15
7. இந்து மாணவர் சமூகமும்	18
8. சாயி அவதாரம்	22
9. முத்தியின்பம் நல்கும் திருவைகாவூர்	25
10. சித்தாந்தப் பேராசான்	28
11. சைவ சித்தாந்த வித்தியாநிதி	29
12. தெய்வீக சிந்தனை	34
13. மொன்றியால் மாநகரின் இளம் விஞ்ஞானி	36
14. இந்து சமயப் பேரவைச் செய்திகள்	39
15. சித்தாந்த கலாநிதி	42
16. ஸ்ரீ சந்திர முரளி கிருஷ்ண சவாமிகள்	46
17. ஆத்மஜோதி சவாமிகளிடம் கேட்டவை	47

2

31.12.2011 சனிக்கிழமை சிவபதம் அடைந்த
 திருவாவடுதுறை ஆதினப் பேராசிரியர்
சித்தாந்தக் கலாநிதி திரு. சு. சண்முகவேல்
அவர்களுக்கு

ஒன்றாறியோ இந்து சமயப் பேரவையின் அஞ்சலி

அந்தோ அந்தோ சண்முகவேல்
 ஜயா நீயும் மறைந்தனன்யோ
 பந்தம் சொந்தம் காட்டியநற்
 பாசம் யாவும் துறந்தனன்யோ?

தெய்வ சித்தம் தெளிந்தவரே
 செந்நாத் திறத்துச் சிரோமணியே
 உய்யச் சைவ, உண்மைகளை
 உலகம் எங்கும் பொழிந்தவரே!

இந்து சமயப் பேரவையின்
 இணையில் திருமுறை விழாவுக்கு
 வந்தீர் பிரதம விருந்தினராய்
 மருத்துவர் இலம்போ தரனமைப்பில்.

தங்கி யிருந்து கண்டாவில்
 சைவ வகுப்புகள் பலநடத்தி
 பங்கம் இல்லா அறிவுரைகள்
 பண்புறத் தந்ததை மறப்போமோ?

நோய்நொடி இன்றி வாழ்வதற்கும்
 நாதன சைவம் தழைப்பதற்கும்
 ஆயுள் விருத்திப் பூசைசெய்தோம்
 அகமகிழ்ந் தீரே அருங்குருவே!

திருவா வடுதுறை ஆதினச்
 சித்தாந் தப்பே ராசிரிய
 கரையில் அறிவுக் கலாநிதியே
 கலங்கரை விளக்கே கலைமணியே!



சைவக் கடலே மறவன்புலச்
சச்சிதானந்தன் திருமுறைகள்
எய்ப்பில் அன்புடன் யின்னம்பலம்
ஏற்ற உதவிய மேலவரே!

தூத்துக் குடியின் தூயவரே
ஏத்தி நின்னை வணங்குகின்றோம்
ஆத்தி சூடும் அரண்டியின்
அற்புத சுகத்தில் ஆறுகவே!

-வி. கந்தவனம்

தவத்திரு கோவை சிவப்பிரகாச சுவாமிகள் சர்வதேச தர்ம பரிபாலன அறக்கட்டளைக்கு வாரி வழங்குங்கள்

ஆதீன விலாசம்:

தவத்திரு கோவை சிவப்பிரகாச சுவாமிகள்
இராமலிங்க வள்ளலார் சர்வதேச தரும
பரிபாலன அறக்கட்டளை
மேட்டுக்குப்பம் 807802 (நெய்வேலி வழி கடலூர்
மாவட்டம்



ஆதீனத் தொலைபேசி இலக்கம்: 04142-645484

கைத்தொலைபேசி இலக்கம்: 9443359245

அனாதரவான சிறார்களையும், ஆதரவற்ற முதியோர்களையும்
பராபரிக்கும் தர்ம ஸ்தாபனமான நிறுவனத்திற்கு நன்கொடை
அளித்து உதவி செய்யுங்கள்.

நடக்கமுடியாத நிலையில் படுக்கையில் படுத்தபடி
நிறுவனத்தைப் பரிபாலிக்கும் மகா ஞானியான தவத்திரு கோவை
சிவப்பிரகாச சுவாமிகளின் தன்னிகரில்லா தன்நலம் அற்ற
சேவைக்கு நிதி உதவி செய்து சுவாமிகளின் சமையை
குறைத்து அருளாசிகளைக் பெறுவீர்களாக!

கடவுள் நீ விரும்புவதையெல்லாம் உனக்கு கொடுத்து
விடுவதில்லை எதை அடைய உனக்கு தகுதி இருக்கிறதோ
அதை மட்டும் கொடுக்கிறார்.

எங்குமுள்ள பிள்ளையார்

நெடுந்தீவு காட்டுப் பிள்ளையார்

சொல்லாமல் துதியாமல் சுழன்றிட்ட டாலும்
 தொடர்ந்துண்ணா வறுமையினால் துவண்டிட்ட டாலும்
 கல்லாதே காலத்தைக் கரைத்திட்ட டாலும்
 கடுமுழுப்பால் முன்னேறுங் கலையின் நாலும்
 நல்லாரை நாடாமல் நடைகெட்ட டாலும்
 நரகத்திற் சிக்குண்டு கடைகெட்ட டாலும்
 கல்லாகப் பிறந்தாலும் நெடுந்தீ வற்ற
 காட்டுப்பிள் ளைகருணை காட்டு வாரே.

(104)

பூநகரி' – செட்டியகுறிச்சி திகிரி விநாயகர்

முநகரம் முற்றாக முடித்த முக்கண்
 முர்த்தியரு ளால்வந்த முத்த பிள்ளை
 வானவரை வாழ்வித்த வள்ளல் நாளும்
 வறியவரின் மனங்களிலே வாழும் பிள்ளை
 பூநகரி வண்டறையும் பொழில்செய் வாசப்
 பூநகரி செட்டியகு றிச்சி போற்றும்
 தேனமுதைச் செழுங்களியைத் தென்றல் தேவைத்
 திகிரிவிநா யகனாரைச் சேவிப் பாமே.

(105)

பரந்தன் பன்னைக்கண்டிப் பிள்ளையார்

தேரானைத் திருக்கொம்பால் தீர்த்தாண் டானை
 தேர்வாரின் சித்தத்தில் தித்திப் பானை
 ஓரானைப் பலவானை உலகே யான
 ஓமானை உயிரானை உய்விப் பானை
 நேரான முயற்சிகளை நிகழ்விப் பானை
 நிகரற்ற ஒழுக்கத்தில் நிற்போர் வாழும்
 பாரான பரந்தனிலே பன்னைக் கண்டிப்
 பதியானும் பிள்ளையினைப் பரவு வாமே.

(106)

- வி. கந்தவனம்

சித்தாந்த வித்தியாநிதி திருவாளர் சண்முகவேல்
குருவடி பணிந்து
மருத்துவ கலாநிதி இ. லம்போதரன் MD
www.knowingourroot.com

சித்தாந்த வித்தியாநிதி, திருவாவடுதுறை ஆதீன சைவசித்தாந்தப் பேராசிரியர், திருவாளர் சுப்பையாபிள்ளை சண்முகவேல் அவர்கள் 2011 டிசம்பர் மாதம் திருவெம்பாவைக் காலத்தில் சிவனடி சேர்ந்தார்கள். இவர் தமிழ், ஆங்கிலம் ஆகிய இருமொழிகளிலும் சிறந்த வல்லாளரும், இனிமையான பேச்சாளரும் ஆவார். பச்சிளம் பிள்ளைகள் முதல் படித்த பண்டிதர் வரை எடுத்த விடயத்தை அலுப்புத் தட்டாத வண்ணம் இனிமையாக எடுத்துச் சொல்லுவதில் வல்லவர் இவர். சைவத்தமிழ் இலக்கியங்களிலும், சைவ சித்தாந்த சாத்திரங்களிலும், திருமுறைகளிலும் ஆழந்த அறிவும், புலமையும் உடையவர். வடமொழியாகிய சமஸ்கிருதத்திலும் பயிற்சி உடையவர். வடமொழியா தென்தமிழா என்ற ஜயங்களுக்கு ஆணித்தரமான பதில்களை ஆதாரங்களுடன் அள்ளித்தரவல்ல வல்லாளர். சபையோரின் மனதுக்கு இசைவாகச் சார்த்தை மாற்றிச் சைவத்தைப் பேசுகின்ற சோரம் போகும் பழக்கம் இல்லாத அப்பழக்கற்ற சைவப் பண்பாளர். காஞ்சி சங்கராச்சாரியார் மடாலயம், திருவாவடுதுறை ஆதீனம், உலக சைவப்பேரவை போன்ற அமைப்புக்களினால் பட்டங்களும், பரிசுகளும் வழங்கிக் கொரவிக்கப்பெற்றவர். சைவசித்தாந்தம் பற்றி மூன்று கையேட்டு நால்களை எழுதியவர். இத்தோடு ஆங்கிலத்திலும், தமிழிலும் சைவம், தமிழ் சம்பந்தமான பல கட்டுரைகளையும், இறுவட்டுக்களையும் வெளியிட்டுள்ளார்.

திருவாளர் சண்முகவேல் அவர்கள் திருவாவடுதுறை ஆதீனம் நடத்தும் சைவசித்தாந்தப் பயிற்சி நிலையங்களில் சைவசித்தாந்தம் கற்பித்து வந்த பேராசிரியர். தமிழ்நாட்டின் பல பகுதிகளிலும் சைவசித்தாந்தம் பற்றிய வகுப்புகளும், கலந்துரையாடல்களும் நடத்தி வந்தவர். இறுதியாக திருவாவடுதுறை ஆதீனம் தமிழ்நாடு முழுவதும் தொடங்கியுள்ள திருமுறைப் பயிற்சி நெறிக்குப் பொறுப்பாளராகத் திருவாளர் சண்முகவேல் அவர்களை நியமித்திருந்தது.

பேராசிரியர் சண்முகவேல் அவர்கள் உலகாளவியீதியில் மலேசியா, சிங்கப்பூர், ஜக்கிய இராச்சியம், பிரான்ஸ், நெதர்லாந்து, சுவிசர்லாந்து, அவுஸ்திரேலியா போன்ற பல நாடுகளில்

சைவசித்தாந்தப் பேருரைகளும், கலந்துரையாடல்களும், வகுப்புகளும் நடத்திப் புகழ் பெற்றவர். இலங்கையில் 2008 இல் இவர் நிகழ்த்திய சைவ சித்தாந்தத் தொடர் சொற்பொழிவுகள் பெரும் வரவேற்பைப் பெற்றன.

இவர் 2008 கோடைக்கால விடுமுறைக்காலத்தில் கண்டாவுக்கு வருகை தந்து மூன்று மாதங்கள் தங்கியிருந்து சைவசமயக் கொள்கை விளக்கம் (Explication of Saiva Religion) என்ற தலைப்பிலே சைவ சமயத்தின் நடைமுறை விளக்கங்களையும், சைவ சித்தாந்தக் கொள்கை விளக்கம் (Explication of Saiva Philosophy) என்ற தலைப்பிலே பன்னிரண்டு சிவஞானபோதச் சூத்திரங்களுக்கான விளக்கங்களையும் கலந்துரையாடலுடன் கூடிய தொடர் வகுப்புகளினாடாக எமக்குத் தந்தார். இவ்வருகையை ஒன்றாறியோ இந்து சமயப்பேரவை, உலக சைவப்பேரவை மற்றும் சைவ சமய ஆர்வலர்களின் சார்பாக மருத்துவ கலாநிதி இ. ஸம்போதரன் ஒழுங்கு செய்திருந்தார். இந்த வகுப்புகள் வீடியோ படப்பிடிப்பு மூலம் ஓளிப்பதிவு செய்யப்பட்டு 36 இறுவட்டுகளாக வெளியிடப்பட்டதுடன் இணை யத்தளத்திலும் தளமேற்றப்பட்டு www.knowingourroots.com என்ற மின்னம்பலத்தினாடாக உலகெங்கும் பலரது பாராட்டுகளைப்பெற்றுப் பூஜியாப் புகழுடன் பவனி வருகின்றன.

குடும்ப விபரம்:

சைவ சித்தாந்தப் பேராசிரியர் சண்முகவேல் அவர்கள் பிறந்தது தமிழ் நாட்டிலுள்ள ஸ்ரீவில்லிபுத்தூரில் அவருடைய தந்தையார் பெயர் சுப்பையாபிள்ளை. தாயார் செண்பகவல்லி. உடன் பிறந்தோரில் ஆண்கள் அறுவர் பெண்கள் நால்வர். இவர் முத்த பிள்ளை.

ஆரம்ப காலம்:

தன்னுடைய ஆரம்பக் கல்வியை ஸ்ரீவில்லிபுத்தூரில் முடித்தபின் மதுரை காமராஜூர் பல்கலைக்கழகத்தின் தொலைநோக்குக் கல்வியின் ஊடாக வரலாற்றில் இளங்கலைமானிப் பட்டத்தைப் (BA) பெற்றார். இதன் பின்னர் வருமானவரி கண்காணிப்பாளராக (Revenue Inspector) இந்திய மத்திய அரசுத் துறையில் 1962 இல் பணியில் சேர்ந்தார். இதன் பின்னர் இந்திய தொலைபேசி இலாகாவில் சேர்வதற்காக திருநெல்வேலியில் பயிற்சி பெற்றார்.

திருப்புழை:

பயிற்சியின் பின்னர் விருது நகர், தூத்துக்குடி ஆகிய இரண்டு இடங்களில் இருந்த வெற்றிடங்களில் இவர் ஸ்ரீவில்லிபுத்தூருக்கு அருகில் இருந்த விருது நகருக்கே செல்ல விரும்பினார். ஆனால் இறைவன் திருவுள்ளாம் வேறுவிதமாக இருந்தது. விருதுநகரில் இருந்த வெற்றிடத்துக்கு பயிற்சி பெற்ற இன்னொருவரும் விண்ணப்பித்ததால் இருவருக்குள்ளும் திருவுளச்சீட்டுப் போட்டுப் பார்த்து தெரிவு செய்வது என முடிவு செய்யப்பட்டது. இவருக்கு தூத்துக்குடியிலேயே வேலை என திருவுளச்சீட்டு மூலம் முடிவாகியது. 1966இல் இந்திய தொலைபேசி இலாகாவின் தூத்துக்குடி அலுவலகத்தில் பணிக்குச் சேர்ந்தார்.

இங்குதான் அவருக்கு 1971 இல் பெற்றோரால் நிச்சயிக்கப்பட்ட திருமணம் நிகழ்ந்தது. இவருடைய துணைவியார் ஸ்ரீ பாப்பாத்தி அம்மான். இவர்களுக்கு ஒரே பெண் சிவப்பிரியா. இவர் பல்வைத்திய நிபுணராகச் சென்னையில் பணி புரிகின்றார்.

தங்கையின் கணவர் மூலமாக தூத்துக்குடியில்தான் இவருக்கு குருவின் அறிமுகமும் கிடைத்தது. இவருடைய குரு இராமசங்கு பாண்டியன் அவர்கள் தூத்துக்குடி ஈசுர முத்தையாபிள்ளை அவர்களின் நேரடி மாணாக்கர். இவரிடமே சண்முகவேல் அவர்கள் முதன்முதலில் சைவசித்தாந்த பாடம் கற்றார்கள். தமிழ் இலக்கியத்தில் நாட்டம் கொண்டிருந்த இவருக்கு ‘தமிழ் இலக்கியத்துக்கென்று நிறையப்பேர் இருக்கின்றார்கள் இன்னமும் வருவார்கள் ஆனால் சைவசித்தாந்த தத்துக்கு அவ்வாறு இல்லை. நீ சைவ சித்தாந்தத்தைப் படி’ என்று சொல்லி இவருடைய குரு இவரை ஊக்குவித்ததாக இவர் சொல்லக் கேட்டிருக்கின்றேன். இவருடைய குருவின் வழிகாட்டலில் இவர் சமயச் சொற்பொழிவாற்றவும் ஆரம்பித்தார். ஆதார சிவாச்சாரியாரிடம் முறைப்படி சிவதீசையும் பெற்றுக்கொண்டார்.

இவருடைய சொற்பொழிவொன்றைக் கேட்ட திருவாவடுதுறை ஆதீன குருமகாசன்னிதானம் அவர்கள் இவரை ஆதீனத்தின் சைவ சித்தாந்தப் பயிற்சி மையங்களில் கற்பிக்க அழைத்து இவருக்கு சைவ சித்தாந்தப் பேராசிரியர் பதவியும் தந்தனர். 2009 இல் ஆதீனம் புதிதாகத் தொடங்கிய திருமுறைப் பயிற்சி மையங்களுக்கும் இவரை இயக்குனராக நியமித்தனர்.

வரலாற்றில் சைவப்பணி:

- * திருவாவடுதுறை ஆதீனத்தின் சைவ சித்தாந்தப் பயிற்சி மையங்களில் சைவ சித்தாந்தப் பேராசிரியர்.
- * திருவாவடுதுறை ஆதீனத்தின் புதிதாகத் தொடங்கிய திருமுறைப் பயிற்சி மையங்களின் ஆரம்பப் பொறுப்பாளர்.
- * தமிழ்நாட்டின் பல பகுதிகளில் சைவ சமயச் சொற்பொழிவுகள், வகுப்புகள்.
- * விக்கிரமசிங்கபுரம் சிவஞானகவாமிகள் சபையில் வருடாந்தம் சைவசித்தாந்த தொடர் சொற்பொழிவு வகுப்புகள்.
- * இங்கிலாந்து, பிரான்ஸ், நெதர்லாந்து, சுவிச்சலாந்து, அவஸ்திரேலியா, மலேசியா, கனடா, அமெரிக்கா ஆகிய நாடுகளில் சைவசமயக்கொள்கை விளக்க உரைகள், வகுப்புகள்.
- * இலண்டன் மெய்கண்டார் ஆதீன தாபகர் சிவநந்தி அடிகாரார் ஆரம்பித்த உலகசைவப்பேரவையின் தலைவர் யோகானந்த அடிகளின் அனுசரணையிடன் மலேசியா, சுவிச்சலாந்து ஆகிய நாடுகளில் நடந்த உலக சைவமாநாடுகளில் பங்கேற்று.
- * கனடாவில் மருத்துவர் இ. லம்போதரன் அவர்களின் அனுசரணையில், ஒன்றாரியோ இந்து சமயப்பேரவை, உலகசைவப்பேரவை (கனடாக் கிளை) ஆதூரவில் சைவ சமயக் கொள்கை விளக்கம், சைவ சித்தாந்தக் கொள்கை விளக்கம் தொடர் வகுப்புகள் இவற்றின் வீடியோப் பட ஆவணப்படுத்தல், இணையத்தளமேற்றல்.

இறந்தும் இறவாப் புகழ்:

‘தற்புருஷ’ தேசிகரிடம் சிவதீடை பெற்ற எண்பது வயதுப் பெரியவர் ஒருவர் இணையத்தளத்தில் சண்முகவேல் அவர்களின் சிவஞானபோத வகுப்புகளைப் பார்த்து மகிழ்ந்து அவரைப் பாராட்டத் தொலைபேசியில் அழைத்தபோது அவரின் மறைவுச் செய்தி கேட்டு துயர் கொண்டார்

* கோயம்புத்தூர் PSA Engineering College அதிபர் மோகனசுந்தரம் அவர்கள் இணையத்தளத்தில் உரைகள் கண்டு மகிழ்ந்து தொலைபேசியில் அழைத்தபோது சண்முகவேல் அவர்கள் உயிருடன் இல்லை.

* இணையத்தளம் மூலம் சைவசமய விளக்கங்கள் கண்டு அவஸ்திரேலியாவில் இருந்து கிருஷ்ணகுமார் அவர்கள்

அழைத்தபோது சண்முகவேல் அவர்கள் இவ்வுலக வாழ்வை நீத்திருந்தார்.

இவ்வாறு பேராசிரியர் சண்முகவேல் அவர்களின் மறைவுக்குப் பின்னரும் உலகின் பல பகுதிகளிலுமிருந்தும் வருகின்ற அழைப்புகளும் பாராட்டுகளும் அவரின் இறவாப்புகழுக்குச் சான்றாகின்றன.

அன்னாரின் பிரிவு எமது சைவ உலகத்துக்கு ஒரு பேரிழப்பாயினும் அவர் விட்டுச்சென்ற அழியாச் செல்வமான சைவசித்தாந்த விளக்கம் என்றும் நிலைத்து நிற்பதாகும்.

2010 கை மாதத்திற்குப்பின் ஆத்மஜோதி சஞ்சிகைக்கு நிதி உதவி வழங்கியோர்

அமர் வடிவேலு விவேகானந்தராசா, புன்னாலைக் கட்டுவன்,	
வடக்கு, நினைவாக (2011)	\$300.00
அமர் செல்லம்மா பரராசசிங்கம், புங்குடுதீவு, 6ஆம் வட்டாரம் நினைவாக (2011)	\$500.00
அமர் இளையதம்பி ஆறுமுகம், உடுப்பிட்டி, இலக்கணாவத்தை நினைவாக (2011)	\$120.00
அமர் க விமலன் (விசு), பண்டத்தரிப்பு நினைவாக (2011)	\$150.00
அமர் சரவணைமுத்து ஞானசம்பந்தர், சாவகச்சேரி நினைவாக (2011)	\$100.00
அமர் காசிப்பிள்ளை நடராசா, புங்குடுதீவு 11ஆம் வட்டாரம் 16ஆவது வருட நினைவாக (2012)	\$200.00
அமர் வேலுப்பிள்ளை சிதம்பரப்பிள்ளை, உடுப்பிட்டி நினைவாக (2012)	\$100.00
அமர் திருமதி நாகரத்தினம் கனகரத்தினம் அல்வாய் நினைவாக (2012)	\$150.00
சிவ முத்துலிங்கம் அவர்களின் மணி விழாவை முன்னிட்டு பேரவையின் திருக்கூட்டத்தினரும் அங்கத்தவர்கள் சிலரும் மனமுவந்தளித்த அன்பளிப்பு	\$745.00

ஆத்மஜோதி பத்திரிகைக்கு நிதி உதவி செய்ய விரும்புவோர் தொடர்புகொள்ள வேண்டிய தொலைபேசி இலக்கம்: 416-724-6240

ரெலிபோன் மணி ஒலித்தது

பேரறிஞர் முருகவே பரமநாதன்

எங்கள் வீட்டு ரெலிபோன் மணியிடத்தது. எடுத்தேன். HAPPY NEW YEAR என்றார். வியப்படைந்து குழங்கிப் போனேன்.

ஜனவரி முதற்கேதி. ஆங்கில புது வருடப்பிறப்பு. சித்திரை மாதம் எங்களது (சைவ சமுதாயம்) புத்தாண்டு. இது பகிரங்கமான மிகத் தொன்மையான வரலாறு கண்ட உண்மை.

இப்போ ஒரு கூட்டத்தார் (இந்துக்கள்) தைப்பொங்கலை புத்தாண்டு என்று புதியது புனைகிறார்கள். சுருங்கச் சொன்னால் அதை நிலைநாட்டப் பகீரதப் பிரயத்தனம் செய்கின்றனர். முஸ்லீங்களின் புத்தாண்டையோ பெளத்த புத்தாண்டையோ பெரிசுபடுத்துவது இல்லை. எனவே இது எந்தப் புத்தாண்டு என மலைக்கும்போது ரெலிபோன் எடுத்தவரே இஃது சீனமக்களின் புத்தாண்டு என்றார். இது நமக்கோர் புதுவரத்து. எதிர்காலத்திலே நாமும் நம் மொழியும் சமயமும் என்னவாகும் என்ற வினா ஏழுந்தது.

ஏற்கனவே கிறீஸ்மஸ், Januuary 1 சைவமக்களை ஊடுருவி வேறுஞ்சி விட்டது. அது வளர்ந்து பூதாகார எல்லையைத் தாண்டி விட்டது. இத்தொடர்பிலே பெரிய வெள்ளியும் புகுந்துவிட்டமை பரம ரகசியம்.

கடந்த வருடம் ஏற்ற மாதம் இலங்கையில் இருந்து ஒருவர் புதுவிருந்தாளியாய் வந்திருந்தார். அவரின் உறவினர் ஒரு ஆலயத்துக்கு அழைத்துச் சென்றார். அன்று பெரிய வெள்ளி நாள். அது கிறீத்தவரின் பெருநாள் - அங்கே அன்னதானம் வழங்கினார். இப்புதியவர் ஏன், என்ன விசேஷம் என விசாரித்தபோது இன்று பெரிய வெள்ளி அதுதான் வழங்குகிறோம் என விடைவந்தது. அந்த அப்பர் திகைத்துப் போனார். வந்தாரை வாழவைத்த பூமியில் இப்படியான ஊடுருவல்கள். திட்டமிட்டுச் செயற்படக் காணலாம்.

எனவே வரமுன் காப்பது எமது முக்கிய கடமையாம். வண்டி வாகனங்களிலேயும் குரிசு இடம் பெற்றுள்ளது. சைவ இல்லங்களிலே கிறீஸ்மஸ் விருட்சம் இடம்பெற்று குழந்தைகட்குப் பரிசில்கள் வழங்குவார். ஏனென்று கேட்டால் தெரியாது இவ்வண்ணமே கிறீஸ்மஸ் பப்பாவோடு குழந்தைகளை வைத்துப் படமெடுத்து மகிழ்வதும்.

எம்பெருநாட்களை, திருநாட்களை வேறேம்மதத்தினரும் நுழக்கு ஒன்றுமே தெரியாது என நாம் உணர்வதே ஞானத்தை அடைவதற்கான முதற்படி

கொண்டாடியது உண்டா? பிறந்தநாட் கொண்டாட்டம் போல நால்தார் வாழ்த்தும் புத்தாண்டு வாழ்த்தும் சைவசமயத்தவர் நாலிற் தவழுக் காணலாம். பொங்கல் வாழ்த்து மட்டைகள், புத்தாண்டு வாழ்த்து அட்டைகளை (இந்துக்கள்) சைவசமயிகள் அனுப்புவது பாவனையிற் குறைவு. அவற்றுக்குக் கொடுக்கும் அக்கறை மதிப்புகள் தம் சொந்தப் பெருநாட்களுக்கு இவர்கள் கொடுப்பது இல்லை. வேறேந்தச் சமயத்தவரும் இவ்வண்ணம் நம் கொண்டாட்டத்தை மதிக்கிறார்களா?

மேலே யாம் குறிப்பிட்ட பரசமயத்தவர்களின் பெருநாட்களைச் சைவாலயங்களில் கொண்டாடுவதிற் பூசகர்கள் வெகு அக்கறையோடு இருக்கின்றனர். குடும்பநலம் பேணும் நாளென்று ஒருதினம் புதிதாய் முளைத்திருக்கிறது.

சொன்னால் விரோதம் என்றாலும் சொல்லுகிறோம். பன்முறை படித்திடித்துச் சொன்னாலும் புத்திக்கு ஏறுவதில்லை. தெய்வத்திருக்கோலங்களைத் தவிர்த்துக் கலண்டர் அடிப்பதும் இன்றைய தேவையாம். இக்களங்கமற்ற தொண்டில் ஆலயங்களின் தர்மகர்த்தாக்களும் அந்தணர்களும் சமைய மன்றங்களும் ஒத்துழைப்பார்களாக.

எம் கடன் பணிசெய்து கிடப்பதுவே.

2012 கீத மாதம் தொடக்கம் ஆத்மஜோதி சஞ்சிகை தொடர்ந்து வெளிவருவதற்கு நிரந்தர நிதி உதவி வழங்குவோர்

திரு. செல்லத்துரை சோமசுந்தரம்	\$ 200.00
திரு. சண்முகநாதன் சரவணன்	\$ 200.00
செல்வன். மனோகாந்தன் விசாகன்	\$ 200.00
செல்வன் மனோகாந்தன் யாதவன்	\$ 200.00
திரு. விநாயகர் கந்தவனம்	\$ 200.00
திரு. கனகசபை கந்தையா	\$ 200.00
திரு. வடிவேலு உமாகாந்தன்	\$ 200.00
திருமதி இராசலட்சுமி சண்முகலிங்கம்	\$ 200.00
திருமதி இராசலமலர் சின்னராஜா	\$ 200.00
திரு. வடிவேலு ஞானகாந்தன்	\$ 200.00
திருமதி ஸ்ரீரங்கநாயகி சபாரத்தினம்	\$ 200.00
திரு. விமலகாந்தன் மிதுரன்	\$ 200.00
திரு. விமலகாந்தன் மிகிதன்	\$ 200.00

அம்பிகையின் அருள் பெற்ற அருட்கவிஞர் ஆத்மஜோதி நா. முத்தையா

நாரத முனிவர் இடைவிடாது ஒரே ஒரு தொழில் செய்து வந்தார் என்றால் அது நாராயண மந்திர ஜெபமாகும். அதுபோல வாழ்நாள் முழுவதும் கவிபாடி முன்னாறுக்கு மேற்பட்ட நூல்களை எழுதிய பெருமை சமீபத்தில் சமாதி அடைந்த கவியோகி சுத்தானந்த பாரதியார் அவர்களையே சாரும்.

இவர் சிவகங்கையைப் பிறப்பிடமாகக் கொண்டவர். இவரது தாய் மாமனார் பெரிய வியாபாரியார். இவருக்குக் குழந்தைகள் இல்லாமையாலே பெற்றாரால் சுப்பிரமணி என்று செல்லமாக அழைக்கப்பட்ட சுத்தானந்தரை ஜந்து வயதிலேயே தத்து எடுத்து வளர்த்து வந்தார். மாமனாருடைய வீடு மதுரை மீனாட்சி அம்மையின் கோயிலில் இருந்து சுமார் ஒன்றை மைல் தூரத்தில் உள்ளது.

ஒரு நாள் ஏழு வயதுச் சுத்தானந்தரைப் பார்த்து மாமனார், “மனி, நீ யாருடைய பிள்ளை?” என்றார் “நான், மதுரை மீனாட்சியினுடைய பிள்ளையென்று ஒரு முறை சொல்லு, இந்த வீடு இந்தப் பெரிய வாகனம் எல்லாம் உனக்கே சொந்தம்” என்று கூறினார்.

“உது மீனாட்சி தந்த பிச்சை” என்று குழந்தை கூறியது.

“அப்படியானால் நீ மீனாட்சியிடமே சென்றுவிடு. இங்கு இருக்க வேண்டாம்”, என்று செல்லமாகக் கண்டித்துவிட்டு மாமனார் கடைக்குச் சென்று விட்டார். குழந்தை தனிமையில் இருந்து யோசித்தது. “ஓ! நான் மீனாட்சியினுடைய குழந்தைதானே! மீனாட்சியிடமே செல்ல வேண்டும்” என்ற எண்ணம் தூண்ட மீனாட்சி அம்மையின் சந்திதியை நோக்கிச் சென்றது. அம்பிகையின் சந்திதி திறந்திருந்தது. மக்கள் கூட்டம் குறைந்திருந்த நேரம்.

அம்பிகையைக் கண்ட குழந்தை “அம்மா! உன்னைத்தேடி வந்துவிட்டேன். என்னைக் கைவிட்டு விடாதே” என்று சால்டாங்கமாக விழுந்து வணங்கியது. அரைமணித்தியாலத்திற்கு மேலாகக் குழந்தை

நுழக்குத் தேவையானது எதுவே அதை இறைவனைத் தருமாறு வேண்டுவது சாலச் சிறந்தது.

தன்னை மறந்தே படுத்துக் கிடந்தது. யாரோ ஒரு அன்பர் குழந்தையைத் தூக்கி நிறுத்தினார். குழந்தை அம்பிகையைப் பேரொளியாக கண்டது.

உடனே குழந்தையின் வாயிலிருந்து ஒரு கவி பிறந்தது.

“அம்மா பரதேவி தயாபரியே
சும்மா உலகின் சமையாக இரேன்
எம்மாத்திரம் உன் பணியிங்குள்ளதோ
அம்மாத்திரம் வைத்ததி சேர்த்தருள்வாய்”

என்பதே அப்பாடல். ஞானசம்பந்தக் குழந்தை இறைவனை முதன்முதலில் அனுபவித்த தோடுடைய செவியனாக விடைஏற்றியாக, தூவெண்மதி குடியாக, காடுடைய சுடலைப் பொடி, பூசியாகக் கண்டது. எல்லாவற்றிற்கும் மேலாகத் தன்னுள்ளங் கவர்ந்த கள்வனாகக் கண்டது.

ஆனால் சுத்தானந்தக் குழந்தையோ, தான் உலகத்திற்குப் பாரமாக இருக்க மாட்டேன் என்றும் பணிசெய்யத் தன்னை ஆளாக்கி விடவேண்டும் என்றும் அம்பிகையிடம் வேண்டுகோள் விடுத்தது. அன்று தொடக்கம் குழந்தை பாடிக்கொண்டே இருந்தது.

95 ஆண்டுகள் வாழ்ந்த சுத்தானந்தர் 88 ஆண்டுகள் கவி பாடினார் என்றால் அதில் மிகை ஏதும் இல்லை. ஐம்பதினாயிரம் கவிகளுக்கு மேலாக எண்ணிக்கை உடைய பாரத சக்தி மகாகாவியத்திற்கு தமிழ் நாட்டரசு ஒரு லட்சம் ரூபா சன்மானம் அளித்துப் பட்டமும் கொடுத்து இரண்டு ஆண்டுகளுக்கு முன்பு தான் கெளரவித்தது.

அவர் ஒரு பன்மொழிப் புலவர். இந்திய மொழிகள் பலவற்றை அறிந்திருந்ததோடு பிரான்சிய மொழியிலும் ஆங்கிலத்திலும் நூல் எழுதும் வல்லமையையும் பெற்றிருந்தார். பிரான்சிய மொழியிலிருந்து ‘ஏழை படும்பாடு’, ‘இழிச்சவாயன்’ என்ற இரு நூல்களை மொழிபெயர்த்துள்ளார். யோகசாஸ்திர நுட்பங்களை எல்லாம் அறிந்திருந்ததோடு அவற்றைச் சாதனையிலும் கண்டார். வள்ளுவருடைய குறள் போன்ற பாக்களால் யோகசித்தி என்ற இறைவனிடம் தன்னை முழுமையாக அர்ப்பணித்துக் கொள்வதே முழுமையான பக்தி ஆகும்.

நூலை எழுதியதோடு அதற்கு அவரே உரையும் எழுதியுள்ளார்.

சிறிதும் பெரிதுமான நூல்கள் முன்னாறுக்கு அதிகமாக அவரால் எழுதப்பட்டன. அவருடைய நூல்கள் மாத்திரமே ஒரு வீட்டு வாசிக்காலையை அலங்கரிக்கப் போதுமானவை. அடியேன் அவருடைய அத்தனை நூல்களையும் கொண்டு ஒரு தனியான வாசிக்காலை அமைத்து ‘சுத்தானந்த நூலகம்’ என்று பெயரிட்டிருந்தேன். இந்த நூலகம் ஆத்மஜோதி நிலையத்தில் இருந்தது. சுவாமிகள் இரண்டு வாரங்கள் அடியேனுடன் ஆத்ம ஜோதி நிலையத்தில் தங்கி இருந்தார்கள். அவர் இருந்த அறையில் இரவு முழுவதும் ரைப் அடிக்கும் சத்தம் கேட்கும். விடிந்தால் ஒரு நூல் அச்சேற ஆயத்தமாக இருக்கும்.

இரவில் அவர் எங்களைப் போல் தூங்குவதில்லை. பத்மாசனத்தில் தியானத்தில் இருப்பார். தியானம் கலைந்தவுடன் ரைப் அடிக்கும் சத்தம் கேட்கும். பிரதான உணவு பால், பழம், பிரதானமாக பேரீச்சை, எப்பொழுதாவது இட்டலி, உப்புமா உண்ணுவார். பெரும்பாலும் அடுப்பில் ஏறாத உணவே அவருடைய உணவாகும்.

பகவான் ரமணமகரிவிக்களோடும், பகவான் அரவிந்தரோடும் நிறைந்த தொடர்புடையவர். அவர்கள் இருவருமே அவருடைய ஆத்மீக குருமார் என்பதை அவர் எழுதிய நூல்கள் வாயிலாக நாம் அறியலாம். அவருக்குப் பக்கத்திலே இருந்து உரையாடும்போது ஒரு குழந்தையுடன் உரையாடுவது போன்ற ஒரு உணர்வு நம்மிடத்தே ஏற்படுவதைக் காணலாம். மூன்று வயதுக் குழந்தைகள் முதல் பெரிய ஞானிகள் வரை அறிந்து கொள்ள வேண்டிய பலதரப்பட்ட நூல்களை எழுதியுள்ளார்.

பல்கலைக்கழக மாணவர்களுடைய ஆராய்ச்சிக்கும் முதுமாணி பட்டம் பெறுவார்களுடைய ஆராய்ச்சிக்கும் அவர் எழுதிய நூல்கள் பல கோணங்களில் ஈடுகொடுக்கக்கூடியவை. தனது வாழ்க்கைச் சரித்திரத்தை ‘ஆத்மசோதனை’ என்ற பெயரில் எழுதியுள்ளார்.

அச்சமுற்று கலக்கமுடன் உன் வருங்காலத்தை எதிர் நோக்காதே.

ஆகமாமிர்தம்

சித்தாந்த வித்தகர், சமஸ்கிருத பாலபண்டிதர், கலை மாமணி,
Dr. சாம்பசீவ. சோமாஸ்கந்தகுருஜி (சிவாச்சார்ய குருபிடம்)

(சைவசமயத்தில் காணப்படும் கிரியைகள் சம்பந்தமான விளக்கங்கள் இத்தொடரில் தொடர்ந்து ஒவ்வொரு இதழிலும் வெளிவரும். அன்பர்கள் கிரியை சம்பந்தமான உங்கள் சந்தேகங்களை எழுதி அனுப்பினால் இயன்றவரை பதில் தரப்படும்)

1. புண்யாகம் என்றால் என்ன?

புண்யாகம் என்பதன் பொருள்-பு என்பது பாபங்களை அழிப்பது. புண்ய என்பது தேகத்தைச் சுத்தமாக்குவது. ஹ என்பது இடத்தை சுத்திகரிப்பது. பாபங்களை நீக்கி தேகத்தையும் இடத்தையும் சுத்தி செய்து புனிதமாக்குவதால் புண்யாகம் எனப் பொருள்படும்.

நாம் ஓர் கிரியையைத் தொடங்குவதற்கு முன் தேகத்தையும், செய்யப்படும் இடத்தையும், சுத்திகரித்த பின்னேதான் எந்தக் கிரியையும் பயன்தரும். அதனால் ஸ்லா காரியங்களிலும் புண்யாகம் செய்யப்பட வேண்டும். புண்யாகக் கிரியையில் முதலில் சங்கல்பம், விநாயகர் வழிபாடு, வருணகும்பழைஜை, பஞ்சகல்ய பூஜை அல்லது திதி போன்ற கிரியையின் பொருட்டு அறிவார்ந்த ஒழுக்கமுடைய சிறந்த குருவை முதலில் தெரிவு செய்தல் வேண்டும். ஏனெனில் கிரியையில் ஏற்படும் நன்மையோ தீமையோ எஜமானனையே வந்து சேரும். அதனால் நல்ல குருவை எஜமான் தெரிவு செய்தல் வேண்டும் என ஆகமங்கள் வலியுறுத்துகின்றன.

தெரிவு செய்த குருவை வணங்கி பவித்திரம் என்னும் தர்ப்பை அணிந்து இந்த ஊரில் இந்த வருடத்தில் இந்த மாதத்தில் இந்த நாளில் இந்த திதியில் இன்ன கிரியை செய்யத் தொடங்குகிறேன். இதன் பலனை எமக்குத் தந்தருள வேண்டும் என இறையருளை வேண்டி சங்கல்பித்துக் கொள்ளுதலாகும். பவித்திரம் தரிக்குமுன் ஓர் தர்ப்பைபுல்லை காலுக்கு அடியில் வைத்தல் வேண்டும். அது ஏனெனில்? நாம் செய்யும் மந்திரம் தோத்திரம் ஜபம் என்பன பூமியின் ஈர்ப்புச் சக்தியின் காரணமாக இழுக்கப்படுதலைத் தடுக்கத் தர்ப்பை பாய் அல்லது மான்தோல், பலகை போன்றவைகள் ஏதேனும் போட்டே அமர்தல் வேண்டும். வெறும் நிலத்தில் இருந்து எந்தக் கிரியைகளும் செய்தல் கூடாது.

பூமியின் ஈர்ப்புச் சக்தியை கண்டுபிடித்த நியுட்டனுக்கு முன் கிழு ஆழாயிரம் ஆண்டளவில் தோன்றிய வேத ஆகமங்களில் அதுபற்றிய செய்தி காணப்படுகிறது. அந்த ஈர்ப்புச் சக்தியால் கால்விறைப்பும் உணர்கிறது. இதனைத் தடுக்க தர்ப்பையிற்குப் பதிலாக தர்ப்பை காலுக் கடியில் வைக் கப் படுகிறது. குட்டிக்கும்பிடுதல் சங்கல்பத்தில் பூ, அட்சதை, தர்ப்பையுல் ஆகியவற்றை கையில் வாங்கிப் பெருவிரலாகிய கட்டைவிரலை சின்னிவிரலுக்கு அடியில் வைத்துக் கையை மூடி முட்டியாகப் பிடித்து தொடங்கும் காரியம் இடையூறு இன்றி முடிய விநாயகரை நினைத்து கைகளை மாற்றாமல் சிரசில் ஜந்துமுறை குட்டிக் கொள்ளுதல் வேண்டும். மும்முறை குட்டுதல் கூடாது.

குட்டனம் பஞ்சவாரகம் என ஆகமங்கள் கூறுகின்றன. குட்டிய பின் வலது முழந்தாளில் ஆண்களும், இடது முழந்தாளில் பெண்களும் பவித்திரம் அணிந்த கை மேலே வைத்துக்கொண்டு சங்கல்பம் முடித்து வடக்குப்பக்கமாக கையிலுள்ள பூ, அக்ஷதை, தர்ப்பையை போட்டு கையை நீரால் அலம்பிக் கொள்ள வேண்டும். மேலும் ஆணாயினும் பெண்ணாயினும் வலது கை மோதிர விரலில் தான் பவித்திரம் அணிய வேண்டும். (காப்புக் கட்டும்போது மட்டுந்தான் பெண்கள் இடதுகையில் கட்டிக் கொள்ள வேண்டும்) இதுவே விதியாகும்.

அடுத்து விநாயகர் வழிபாடு செய்வதற்காக கலசபூஜை தீபூஜை, கண்டா(மணி)பூஜை ஆகியன செய்தல் வேண்டும்.

முதலில் கலசபூஜை - கலசம் என்பது பூஜைக்காக நீர் எடுத்துவைத்த செம்பு. அல்லது குவனை. அதிலே சந்தனம் குங்குமம் அட்சதை பூ ஆகியவற்றால் அலங்கரித்து கலசத்தை பூஜித்தல். கலசத்தின் முகப்பக்கம் விட்டினுவும் கழுத்துப் பகுதியில் ருத்திரனும் அடிப்பகுதியில் பிரம்மாவும், நடுவில் சப்தமாதர்களும் பின்பகுதியில் சப்தசமுத்திரங்களும் மலைகளும் கங்கை முதலான நதிகளும் கலசத்திற்கத்தில் வாசம் செய்கின்றன. இவைகளை பிரார்த்தித்து பூஜிப்பது கலசபூஜையாகும்.

அடுத்து தீபூஜை செய்யப்படும். தீபத்தின் அடிப்பாகத்தில் சரஸ்வதியும் பிரம்மாவும் நடுப்பாகத்தில் மகாலட்சுமியும் விட்டினுவும், தீபஜந்துமுகங்களிலும் ஈஸ்வரனும் ஈஸ்வரியும் உச்சியிலே சதாசிவனும் மனோன்மணியும் குடியிருக்கிறார்கள். பஞ்சத்திரி,

ஓரு ஏழையின் முகத்தை மலரச் செய்ய உன்னால் முடிய மரனால் நீ இறைவனுடைய உண்மையான பக்தன் ஆவாய்.

வாழைத்தண்டுதிரி ஏற்றுவது மங்களமான பலனைத்தரும். நெய்விட்டு தீபம் ஏற்றுவதால் முழுப்பலனும் கிடைக்கும். ஓவ்வொரு நாளும் காலை, மாலை வீட்டில் தீபம் ஏற்றி வணங்கி வந்தால் வீட்டில் சகல செல்வமும் வந்துசேரும். பெளர்ன்மையில் தீபைஜை செய்வது சிறப்பாகும்.

ஒரு முகத்தீபம் - சகத்தையும் மங்களத்தையும் தரும்.

இருமுகத்தீபம் - குடும்ப ஓற்றுமையையும் இனபத்தையும் வாக்கு வன்மையையும் தரும்.

மூன்று முகத்தீபம்-முன்னைய ஊழ்வினையையும் தோழங்களையும் நீக்கும்.

நான்கு முகத்தீபம்-வீடு வாகனம் கால்நடைகள் என்பன விருத்தியாகும்.

ஐந்துமுகத்தீபம் - சகல செல்வங்கள் விருத்தியாகும். சகல பயம், தோழங்கள் நீங்கும். சகல ஐஸ்வர்யங்களும் தரும்

தீபைஜை செய்வதால் லட்சமிகடாட்சமும் உண்டாகும். தீபத்தை வெறும் நிலத்திலே வைக்கக்கூடாது. வாழையிலை அல்லது தட்டில் வைக்கலாம். தீபைஜை முடிந்ததும் கண்டாடுஜை (மணி) செய்யப்படும்.

மணியின் நாதம் ஓங்கார ஓசையாகும். தேவர்களை வரவழைப்பதற்காகவும், அசுரசக்திகளை விரட்டுவதற்காகவும் மணி அடிக்கப்படுகிறது. மணியின் மேற்பாகத்தில் விருஷபம் இருக்கும் இவைகளுக்குரிய பூஜையில் விருஷபத்தில் கொம்பின் நடுவேருத்திரனும், கழுத்தில் மகாவிஷ்ணுவும், முழங்காலில் பிரம்மாவும், பின்பகுதியில் நந்திதேவரும், நடுத்தண்டில் சிவனும், தண்டின் முடிவான நாளத்தில் இந்திரன் முதலான தேவர்களும், மணிவாயிலில் வாடிதேவனும் மணிநாக்கின் தொடக்கத்தில் சுரஸ்வதியும், மணியின் நுனிப்பாகத்தில் சந்திரனும் வாசம் செய்கிறார்கள். அதனால் பூஜைகளின் ஆரம்பத்தில் மணிக்கு பூஜை செய்து மூன்று முறை அடித்துத் தேவர்கள் வரவேண்டும் எனப் பிரார்த்திக்க வேண்டும்.

அடுத்து விநாயகவழிபாடு. நாம் எந்தக் காரியத்தை தொடங்கினாலும் காரியசித்தியடைய முதல் விநாயகரை வணங்கியே தொடங்க வேண்டும்.

- தொடரும்

ஶைல நெறி, ஶைவக் கோட்பாடு என்பது சுயநலமில்லாமல் உலக உயிர்களின் நலத்திற் உதவுவது என்று கொள்ளலாம்.

இந்து மாணவர் சமூகமும் எம் மக்களின் எதிர்காலமும்

செல்வி ரவிநந்தா சிவானியா

(இந்து வித்தியா விருத்திச் சங்கம் 2011 இல் நடத்திய அகில இலங்கை பேச்சுப்போட்டியில் இரண்டாம் இடம் பெற்ற பேச்சு)

வாழ்க்கைப் பெருங்கடலில் வீழ்ந்து சம்சார பந்தத்தில் கட்டுண்டு இன்பதுன்பமெனும் அலைகளினால் அலைப்புறும் சிறு துரும் பு போல் அல் லலுறும் மனிதனுக்கு நிலையான ஊன்தத்தையும், ஆத்ம திருப்தியையும் அளிக்கவல்லது சமயம். தாய்மொழியும், நமது சமயமும் நம் இரு கண்கள் என்பது அறிஞர்கள் பலரின் ஏகோபித்த முடிவாகும். மனிதனது முக்கிய உறுப்புகளில் அவனது இரு கண்களும் பிரதான இடத்தை வகிக்கின்றன. அவ்வாறே தாய்மொழியும் பின்பற்றுகின்ற சமயமும் அவனது வாழ்க்கையின் முக்கியத்துவத்திற்கு அத்தியாவசியமாகின்றன.

உலகின் பல்வேறு மதங்களில் பழமையும், பெருமையும் வாய்ந்து திகழ்வது இந்து சமயம். காலம் இது என வரையறுக்கப்படாத நிலையில் மிகவும் புராதன மதமாக இந்து சமயம் விளங்குகின்றது. வேதங்களின் காலம் கி.மு. 4500ஆம் ஆண்டு என்பதிலிருந்தே இதன் புராதன பெருமையை அறிந்து கொள்ளலாம். இதன் காரணமாகவே சனாதன தர்மம், வைதீக தர்மம், வேதநெறி ஆகிய பெயர்களை இது பெற்றது. காலங்கள் தோறும் நூற்றுக்கணக்கான சமயங்கள் தோன்றியபோது உலகப் பெரும் சமயமாக இந்துசமயம் உட்பட இன்னும் சில மதங்களே இன்றும் நிலைத்து நிற்கின்றன.

இந்துசமயத்தின் உலகளாவிய நல்லியல்பு பாராட்டுதற்கரியது. “இந்துசமயம் ஒரு விலை மதிப்பிட முடியாத கரங்கம். பொன்னும் மணியும் அதில் அள்ள அள்ளக் குறையாமல் கொட்டிக்கிடக்கின்றன” என்ப புலவர் கீர்ண் அவர்கள் கூறியுள்ளார். இந்து சமயத்தில் பிறந்த ஒவ்வொருவரும் தம் மை இந்து என்று கூறி பெருமைப்படுவதற்குக் காரணங்கள் உண்டு. பகவத்கைதையில் இருந்து அருட்பா வரை, இதிகாசங்களில் இருந்து தேவார, திருவாசக திவிய பிரபந்தங்கள் வரை, வேதங்களில் இருந்து சித்தாந்திகள் இயற்றிய செய்யுள்கள் வரை, உபநிடதங்களில் இருந்து திருக்குறள் வரை எத்தனையோ விழுதுகளைக் கொண்ட விரிந்து பரந்த ஆலமரம் இந்து சமயம். இதன் நிழலிலே அடைக்கலம் புகுபவர்கள் வாழ்க்கையின் பொருளை உணர்ந்து வாழ்வது நிச்சயம்.

“காயமே இது பொய்யடா - வெறும்

காற்றடைத்த பையடா” என்றும்

“விட்டுவிடப் போகுது உயிர். விட்டவுடனே உடலை கட்டுவிடப் போகிறார் இந்த சுற்றத்தார்” என்றும்

யாக்கை நிலையாமையை கூறும் இந்து சமயம் “புல்லாகிப் பூடாய், புழுவாய், மரமாகி, பல்விருகமாகி, பறவையாய், பாம்பாகி, கல்லாய், மனிதராய் பேயாய், கணங்களாய், வல்லசுராகி, முனிவராய், தேவராய் செல்லா நின்ற இத்தாவர சங்கமத்துள் எல்லாப் பிறப்பும் பிறந்திழைத்தேன் எனப் பல பிறவிகள் உண்டு என்றும் கூறுகிறது.

இப்பிறவிகளிலே மானிடப் பிறவி போற்றுதற்கு அரியது. “அரிது, அரிது மானிடராய் பிறத் தல் அரிது” என்ற ஒளவைப்பிராட்டியின் கூற்றும் இங்கு நோக்குதற்குரியது.

மனித வாழ்க்கை நான்கு பிரிவுகளாக பிரிக்கப்பட்டுள்ளது. அவை பிரமச்சரியம், கிருகஸ்தம், வானப்பிரஸ்தம், சந்தியாசம் என்பவையே ஆகும்.

பிரமச்சரியம் எனப்படும் மாணவப்பருவமானது எதிர்காலத்தைச் சிறந்ததாக அமைக்கப்போகும் காலகட்டமாகும். மாண்பு உடையவனாக அதாவது சிறப்புடையவனாகத் தன்னை மாற்றியமைத்துக் கொள்ள முயல்பவன் எவனோ அவனே மாணாக்கன் எனப்படுவான்.

“இளமையில் கல்வி சிலையில் எழுத்து” என்பதற்கிணங்க மாணவனொருவன் தன் இளமையில் கல்வி கற்பதும், முறையாக பரீட்சையில் தேறுவதுதான் தன் கடமை என நினைத்துக் கொண்டிருக்கின்றான். ஆனால் அதற்கு அப்பாலும் மாணவருக்கு எனப் பல கடமைகள் உள்ளன. அதிலும் இந்து சமய மாணவர்களுக்கென பல கடமைகள் எமது ஆன்றோர்களால் முன்வைக்கப்பட்டுள்ளன.

”ஆலயம் போற்றி நல் நோன்புகள் நோற்கவும்
அடியராய் பணி செய்ய அறிவோமே
சாலவும் இறைநாமம் கடியே பாடவும்
சாஸ்திர ஆற்றல் பெறுவோமே”.

ஆனால் இன்று அன்பு, நேர்மை, பொறுமை, பெற்றோர், ஆசிரியர், முத்தோரை கனம் பண்ணுதல், பிறர் நலம் பேணுதல் போன்ற உயரிய பண்புகள் மாணவ சமுதாயத்திடம் படிப்படியாக குறைந்து கொண்டே வருகின்றன என்பது கண்கூடு. விஞ்ஞான வளர்ச்சிகளும், வசதிகளும் அதிகரிக்க ஆஸ்யத்திற்குக் கூடச் செல்ல முடியாத நிலை. இந்து மாணவர் சமுதாயத்தின் நெற்றியில் திருநீற்றுப் பூச்சையோ, திலகத்தையோ காண முடியாத நிலை. ஏன் இப்படி? இதற்கான காரணம் என்ன? நாம் சிந்திக்க வேண்டும்.

ஒரு மாணவன் அல்லது மாணவி ஏழு மணி நேரம் கல்விக்கூடத்தின் குழலில் வாழ்கிறார். மற்றைய பதினேழு மணி நேரம் குடும்பம், சமுதாயம் ஆகிய குழலில் தங்கியிருக்கின்றார். எனவே இங்கு கிடைக்கும் தாக்கங்கள், உதாரணங்கள் மனிதனை மாற்றும் மகத்தான் சக்திகள் ஆகிவிடுகின்றன. பெற்றோரைப் பின்பற்றி மாணவர் கற்றுக்கொள்வது அதிகம். இந்துசமயப் பண்பாட்டில் தாயே முதல் ஆசிரியை என்று குறிப்பிடுகின்றது. 2000ம் ஆண்டுகளுக்கு முன் மருத்துவத்துறையில் பரிசு பெற்ற அறிஞர்கள் எத்துறையில் பணிபுரிந்தார்கள் தெரியுமா? ஒரு தாய் தன் வயிற்றில் குழந்தையை கருக்கொண்டிருக்கும்போது அக்குழந்தைக்கு செய்யவேண்டிய கடமைகளை செய்யத்தவறினால் அக்குழந்தை வளர்ந்து பெரியவனாகும்போது எத்தகைய பிரச்சனையை மேற்கொள்ளும்? இதுவே அந்த நோபல் அறிஞர்கள் மேற்கொண்ட பணியாகும். தாய் வயிற்றில் இருக்கும்போதே அபிமண்பு, பிரகலாதன் ஆகியோர் பேரறிவும், இறைபக்தியும் உடையவர்களாக இருந்ததை நாம் அறிவோம். வேத கோவைகளை செவிமடுத்தல், நல்ல இசை, உள்ளத்துக்கு.இசைந்த பண்பாடு அனைத்தையும் கொண்ட தாய் தான் நல்ல குழந்தையை பெற்று வளர்த்து எடுக்க முடியும். இன்று அநேக தாய்மாருக்கோ இதற்கேது நேரம்? பொருளாதார சமையினால் வேலையை நாடும் தாய் நேரம் இன்றித் தவிக்க வீட்டில் இருக்கும் தாயோ தொலைக்காட்சி முன் நேரத்தை தொலைக்க இந்து சமய பண்பாட்டை வீட்டுச்சூழல் எவ்வாறு கற்றுத்தரும்? அன்று தாத்தா, பாட்டி, மாமா, மாமி என்ற கூட்டுக்குடும்ப உறவில் தேவார திருவாசகங்களையும், புராணக் கதைகளையும் சொல்லிக் கொடுக்க அன்பான உறவுகள். ஆனால் இன்றோ தொலைக்காட்சிகளும், இணையப் பயன்பாடுகளும் மாணவர்களைத் தவறான வழியில் திசைதிருப்பிக்.கொண்டி ருக்கின்றன.

சில நூறி என்பது அன்பு நூறியாகும்.

வேற்று மத்தவர்களான பொத்தர்களும் இல்லாமியரும் கிறிஸ்தவரும் சமய அனுஷ்டானங்களில் ஈடுபட இந்து சமயத்தவர்கள் ஆலயத்திற்குக் கட்டாயமாக செல்ல வேண்டும் என்று குறிப்பிடப்பட செவ்வாய், வெள்ளிக்கிழமைகளிலும் ஆலயத்திற்குச் செல்லாமல் தொலைக்காட்சியில் ‘சின்ன மருமகளையும், செல்லமாலையும்’ இரசிக்கத்தான் நேரம். குழந்தைக்கு தேவார, திருவாசகங்களைச் சொல்லிக் கொடுத்து அதனை அதன் மழலை மொழியால் பாடசெய்து கேட்க நேரமேது? எத்தனையோ மைல்களுக்கு அப்பால் உள்ள ‘சப்பர்சிங்கர்கள்’ (Super singers) பாடக்கேட்டு ஜேயோ! எனக்கும் இப்படியொரு பிள்ளை இல்லையே என்று ஏங்கத்தான் நேரம். ஆலயத்திற்குக் கூட்டிச் சென்று அங்குள்ள தெய் வங்களை சொல்லிக் கொடுப்பதற்குப் பதிலாக, தொலைக்காட்சியில் வருவோரைப் போல குழந்தையை நடிக்கச் செய்து மகிழ்த்தான் இன்றைய பெற்றோருக்கு நேரம். அன்று இந்து வீடுகளில் அழகிய மாக்கோலம் அலங்கரிக்க மாவிலை, தோரணம் ஆனால் இன்றோ ஸ்டிக்கர் கோலமும், பிளாஸ்டிக் மாவிலையும். இன்று பெற்றோர்கள் தம் குழந்தை விஞ்ஞானக் கல்வி மட்டும் கற்றால் போதுமென நினைக்கிறார்கள். இதனால் அவர்கள் தமது உள்ளத்து உணர்வுகளைப் பயன்படுத்த தெரியாமல் சீர்கெடுகின்றனர்.

எனவே இவ்வாறான செயற்பாடுகள் விரைந்து தடுக்கப்பட வேண்டிய ஒன்றாகும். இவ்வாறான செயற்பாடுகளினால் எமது சமயம் நலிவடைந்து செல்லக்கூடிய நிலை காணப்படுகின்றது. எமது சமயத்தைப் பேணிப் பாதுகாக்க வேண்டியது எதிர்காலத்தை கட்டியெழுப்பப்போகும் மாணவர்கள் கையிலேயே உள்ளது.

“உன்னதமானவர்களே!

விழித்தெழுங்கள்! விழித்தெழுங்கள்!

உலகம் துன்பத் தீயில் வெந்து கொண்டிருக்கிறது!

நீங்கள் தூங்கலாமா?” என்ற விவேகானந்தரின் கூற்றுக்கு இணங்க இந்துசமயத்தைப் பேணிப்பாதுகாக்க வேண்டியது ஒவ்வொரு இந்துமாணவரினதும் தலையாய் கடமையாகும்.

28ஆம் பக்கம் பார்க்க

அன்பு நெறியாவது தன்னிலத்தை துறப்பதும் பெருது நலம் போற்றுவதும் ஆகும்

சாயி அவதாரமும் பயன்பாடுகளும்

பாகம் - 4


ச. சிவதாஸ்

(முன்னாள் ஆசிரியர், ஸ்ரான்லி கல்லூரி, யாழ்ப்பாணம்)

சத்யசாயி பாபா பெரும் மானிகையில் வாழ்ந்தார். கார்கள், தேர்கள் வைத்திருந்து இடாம்பீகமாக வாழ்ந்தார். இவருக்கும் ஏனைய ஞானிகளுக்கும் ஏனி வைத்தாலும் எட்டாது என்று பல் விமர்சிப்பார்கள். ஆத்மீக சாதகர்கள் செய்யக்கூடாத அட்டமா சித்திகளைச் செய்து ஆட்களைக் கவர்ந்தார் என்று சொல்லுவார்கள். பெரிய பெரிய அவதார வரிசையில் ராமர், கிருஷ்ணர் உள்ளடங்குவர். ' ராமரும் கிருஷ்ணரும் அரசபரம்பரையைச் சார்ந்தவர்கள்; அரசர்களாக இருந்தவர்கள்; மானிகைகளில் வாழ்ந்தவர்கள்; தேர்களில் சென்றவர்கள். இவர்களுடைய சரித்திரம் முன்பு நடந்ததாகையால் ஒருவரும் எதிர்க்கேள்விகள் கேட்க மாட்டார்கள்.

சத்யசாயியும் அரச பரம்பரை வழிவந்தவர்கள்தான். சத்யநாராயண ராஜ என்பதே இவரது இயற்பெயராகும். ராமர், கிருஷ்ணரைப் போல் பட்டாடை உடுத்திருந்தார். பெருந்திரளாகக் கூடுகின்ற மக்கள் மத்தியில் தூரத்தே கண்டவுடன் தெரிவதற்கு இலகுவாக இவரது செவ்விளனிச் சிவப்பு பட்டாடை இலங்கியது. இராமர் சராயு நதியில் கலந்து உயிர்நீத்தார். கிருஷ்ணன், பெருவிரலில் பட்ட அம்பினால் உயிர்நீத்தார். தற்கால வழமைக்கு ஏற்ப சத்யசாயியும் சாதாரண மனிதன் போல் உயிர்நீத்தார்.

உலகில் உள்ள ஏற்கக்குறைய எல்லா நாடுகளிலுமே சத்யசாயி நிறுவனம் இயங்கிவருகிறது. பாலவிகாஸ் வாரந்தோறும் இடம்பெற்று வருகிறது. மாணவர்களுடைய அகத்திறமைகளை இந்த வகுப்புக்கள் வெளிக்கொண்டிருக்கின்றன. அதுமட்டுமல்லாமல் சத்யசாயி பாடசாலைகள், பல்கலைக்கழகங்கள் இயங்கி வருகின்றன. புட்டபர்த்தியில் இயங்கி வரும் பல்கலைக்கழக பட்டமளிப்பு விழாக்களுக்கு இந்தியாவின் பிரதம மந்திரிகளும் ஜனாதிபதிகளும் பிரதம விருந்தினராகச் சென்று ஊக்குவிக்கிறார்கள். இலவச சிகிச்சை வழங்கும் பாபாவின் உயர்தர வைத்தியசாலைகளும்



இயங்குகின்றன. மாநில அரசுகள் செய்யத் தயங்கும் நீர்வழங்கும் திட்டங்களைப் பக்தர்கள் வழங்கும் பணத்தின் மூலம் பாபா செய்து முடித்தார். தர்மம் தழைத்து மேலோங்குவதற்கான அடித்தளத்தை இட்டுவிட்டு தனது உடலை அவர் நீக்கிக் கொண்டார்.

தமிழ்லே சாயிபாபாவின் சரித்திரத்தைக் கூறும் நூல்களில் ரா.கணபதி எழுதிய ‘எவாயி’ என்னும் நூல் தலைசிறந்து விளங்குகின்றது. தெய்வத்தின் குரல், அறிவுக்களே அரும்புனலே, ஜெயஜெய சங்கர போன்ற அரிய நூல்களை ஆக்கிய ஆசிரியரே ரா. கணபதி என்பது குறிப்பிடத்தக்கது.

ஒருமுறை ஈரானிய எழுத்தாளர் பெகிமேசன் என்பவர் தெகரான் புத்தக நிலையமொன்றில் 25 பாகங்கள் அடங்கிய ஒளிச் சமுத்திரம் என்னும் நூலின்பால் ஈரக்கப்பட்டார். இதில் 13வது பாகத்தை (உலகுக்கு வரவிருக்கும் பேராசான் என்பதே 13வது பாகத்துக்குரிய பெயர்) இழுத்து ஒரு பக்கத்தைப் பூர்ட்டனார். அவது கண்கள் ‘கன்னத்தில் மச்சம் உள்ள ஒருவர்’ என்ற வரியில் வீழ்ந்தன. சத்யசாயி பாபாவுக்கும் கன்னத்திலே மச்சம் இருக்கிற தைத் தெரிந்து கொண்ட அந்த எழுத்தாளர் ஆவலோடு அப்பாகத்தை படிக்கலானார். முகமது அருளிய பேச்சுக்களின் தொகுப்பு என்றே அந்த 25 பாகங்களும் நம்பப்படுகின்றன என்பது இவருக்குத் தெளிவாயிற்று. வரவிருக்கும் அந்தப் பெருங்குருவிற்கு இருக்கக்கூடிய அடையாளங்கள் பலவற்றை அந்த நூல் வரிசைப்படுத்தியுள்ளது. அவைகள் சத்யசாயி பாபாவுக்கு அச்சொட்டாக பொருந்துவதையிட்டு அந்த எழுத்தாளர் ஆசிரியமடைந்தார். அந்த அடையாளங்கள் சிலவற்றை இங்கே தருகின்றேன்.

அவருடைய தலைமயிர் அடர்ந்து தொகையாய் இருக்கும். முன்னம் பற்களிடையே இடைவெளி இருக்கும். இடப்பக்க கன்னத்தில் மச்சம் ஒன்று இருக்கும் அவர் தாடி வளர்க்காது, முகச் சவரம் செய்திருப்பார். தீயினைப் போல் அவரது ஆடையிருக்கும் (நெருப்பு நிறம்-சிவப்பு). அவரது உடல் சிறியதாக இருக்கும் (பாபா 5 அடி உயரமானவரே). கால்களும் ஒரு இளம் பெண்ணினதைப்போல் இருக்கும் (பாபாவின் கால்கள் பாதங்கள் மிகச் சிறியவையே). எடை குறைந்த பொருட்களை அன்பளிப்புப் பொருளாக வழங்குவார். பக்துரிடையே சென்று தமது கரத்தால் அவர்களுடைய சிரசைத் தொடுவார். அவர்களுடைய பக்தர்களில் பல்கள் நெற்றியில் பொட்டு அணிந்திருப்பார்கள். பக்தர்கள் ஒரு பெரிய விருட்சத்தின் கீழ் கூடுவார்கள் (பாபாவின் இரண்டாவது

வாசஸ்தலமாக விளங்கிய வைற்பீல்ட், பெரிய ஆலமரத்தின் கீழேதான் பக்தர்கள் கூடுவது வழக்கமாயிருந்தது)

நீங்கள் இலகுவாக இனங்கண்டு கொள்ளும்படியாக அவர் தனது உடலில் இருந்து பொருட்களை வெளியே எடுப்பார் (பாபா சிவராத்திரிக் காலங்களில் வெளியே எடுக்கும் சிவலிங்கங்கள் பற்றியதே இது). எல்லாச் சமயங்களின் எல்லாப் போதனைகளும் அவரது பிறப்பிலிருந்தே அவரது நெஞ்சத்தில் இருக்கும். நீங்கள் கடவுளிடம் கேட்பவற்றை அவர் உங்களுக்குத் தருவார். எல்லாச் செல்வங்களும் அவரது காலாடியில் குவிந்திருக்கும். எல்லா உயிர்களும் உடலை நீங்கிய ஆத்மாக்களும் அவரைக் கண்ட மாத்திரத்தே மகிழ்ச்சி அடையும் என்பன முகமதுநபி சொன்ன தீர்க்கதுரிசனமாக நம்பப்படுகின்றன.

இது மட்டுமல்ல, தமிழ் நாட்டிலே காணப்படும் பனையோலை நாடிகள் சிலவும், பகவான் ஸ்ரீ சத்யசாயிபாபாவின் அவதார மகிழ்ச்சையை பறைசாற்றுகின்றன. பிரம்மநாடியில் பின்வருமாறு சொல்லப்பட்டிருக்கின்றது:

சாதாரண மனிதன்போல் ஒரு பிரமையை ஏற்படுத்திக் கொண்டு பர்த்தியில் அவதரிக்கும் சத்யசாயி நாராயணன் சிவசக்தியின் அவதாரமாகும். சீர்பொபாவின் மறு அவதாரமே இதுவாகும். சித்திராவதி நதிப்படுக்கையிலே அமைந்திருக்கும் பர்த்தியின் அவதாரமே இது. மேலும் “சத்யசாயி சக்தி அவதாரமாக பிரேமசாயி எனும் நாமத்தில் மீள அவதரிப்பார் பால சத்யசாயி வியாழன் வாரத்தை புனிதமாக்கி” போற்றச் செய்வான்” என்றும் பிரம்ம நாடியில் சொல்லப்பட்டுள்ளது.

அகஸ்திய நாடியில், “சத்யசாயி அவதாரம் மின்னல் போன்ற வேகமும் திறனுமுடைய வைத்தியகுமு என்றும் பல கல்வித் தூபனங்களை நிறுவி, உலகுக்கு தும், ஆண்மீகம் பற்றிப் போதிக்கும் என்றும் குறிப்பிடப்பட்டுள்ளது. மேலே நாம் சொன்ன பிரம்மநாடி, அகஸ்திய நாடி என்பன 500 வருடங்களுக்கு முற்பட்டவை என்று அறுதியிட்டு கூறப்படுகின்றன. ஆயினும் 5000 வருடங்களுக்கு முற்பட்ட சுகநாடியில் பகவானைப்பற்றி நூற்றுக்கணக்கான பனையோலை ஏடுகள் எடுத்துரைக்கின்றன. இவை பற்றி எமது அடுத்த கட்டுரையில் பார்ப்போம்.

(தொடரும்)

காலம் தான் வாழ்வு காலத்தைப் பயனுள்ள விதத்தில் செலவிட வேண்டும்.

முத்தியின்பம் நல்கும் திருவைகாவுர்

திரு அ. சிவாணந்தநாதன் - கண்டா

திருப்புறப்பயம் என்னும் தலம் தொழுவதற்குப் புறப்படு என்ற முன்னோர் வாக்காகத் தமிழகத்தில் நிலைபெற்றுள்ளது. புறப்பயம் என்ற சொல் பக்கத்தில் தண்ணீரையுடையது என்று பொருள்படும்.

இத்தலம் சோழநாட்டின் காவிரிநதியின் வடகரையில் உள்ளது. இத்தலத்திற்கு மேற்கே நாலரை கி.மீ. தூரத்தில் உள்ள கொள்ளிடத்தின் தென்கரையில் திருவைகாவுர் என்ற தலம் இருக்கிறது. இத்திருக்கோயில் எழுந்தருளியிருக்கும் இறைவனின் பெயர் வில்லவனேசுவரர். இறைவியின் பெயர் வளைக்கை நாயகியம்மை. இது தேவாரம் பாடப்பெற்ற அற்புதத் தலமாகும்.

திருவைகாவுர் தலத்தைப் பற்றிய மிகப் பழையமையான வரலாற்றுக் கதை ஒன்று மாசிமாத மகாசிவராத்திரி தினத்துடன் தொடர்பு கொண்டுள்ளது. இத்தலத்தில் மகாசிவராத்திரி மிகச்சிறப்பாகச் சைவநெறிப்படி நிகழ்வது ஒன்றாகும். இக்கதை முற்பிறவியில் செய்த பூர்வீக புண்ணியம் இப்பிறவியில் அவன் அருளால் நற்கதி கைகூடும் என்பதை எடுத்துக்காட்டுகின்றது. இப்புனித நாளில் இறைவன் ஆடல் புரிந்து சகல உயிர்களுக்கும் நல்வாழ்வு அளித்து காப்பதோடு உலகேழுங் கலங்கா வண்ணம் அமைதியையும் நிலைபெறுச் செய்கின்றார்.

கொள்ளிட நதியின் தென்கரையில் விண்ணுயர்ந்தோங்கிய செறிந்த மரங்களையும் அடர்ந்த செடிகளையும் நெருங்கிய கொடிகளையும் கொண்ட நிலப்பரப்பு காடுகளாக விளங்கியது. இத்தகைய காட்டில் கொடிய விலங்குகளின் ஓசை ஓலியும் பறவை இனங்களின் குரல் ஓசையும், நடமாடும் பன்னக்கத்திலிருந்து வரும் சீற்றும் கொண்ட ஓலியும் காட்டில் வாழும் வேடுவர் குலத்திற்கு அச்சத்தை அளித்தன. இவர்கள் மறவர், குறவர், கானவர், வடுகர் மே நீவர் என்று பல்வேறு பெயர்களால் அழைக்கப்பட்டார்கள். இறைவனும் வேடுவனாகக் காட்சியளித்து உயிர்களுக்கு அபயமளித்த வரலாற்றுக் கதைகள் தேவாரத்திலும் புராணத்திலும் இடம்பெற்றுள்ளன. இதற்குச் சான்றாக ‘வேடனாகி விசையற் கருளிய’ என்றும் ‘சேவகன் ஆகி திண்டுவை ஏந்தி’ என்றுவரும் அடிகளைக் காணலாம்.

காட்டில் வாழும் வேடுவர் “கொலை உணர்வுடைய வேடுவர் என்றும் கொலை செய்பவர்களாகிய மாக்கள் குறவர் என்றும்

‘சிலையுடைக்கையர் மறவர்’ என்றும் பழந்தமிழ் இலக்கிய நூல்களில் போற்றப்பட்டுள்ளார்கள். இதனால் வேடுவர்கள் தம் உணவின் பொருட்டு வேட்டையாடுதலைத் தொழிலாகக் கொண்டவர்கள் என்பது புலனாகின்றது. நாள்தோறும் உயிர்க்கொலை பல செய்து தம் பசியை நிறைவு செய்வார்கள். இவ்வேளையில் திருக்காளத்தியில் வாழ்ந்த திண்ணனார் என்ற வேடுவன் முற்பிறவியில் செய்த நூப்பயனால் காளத்தி பெருமானின் திருவருளைப் பெற்றான் என்பதை நினைப்பது பொருத்தமாகும்.

திருவைகாரூர் காட்டில் வாழ்ந்த வேடன் ஒருவன் குடும்ப பசி மிகுதியால் வேட்டையாடப் புறப்பட்டான். அடர்ந்த காடு என்ற படியால் வேட்டைக்குரிய விலங்குகளைத் தேடி அலைந்தான். அன்று விலங்குகளும், பறவை இனங்களும் உடும்பு இனங்களும் அவன் கண்முன் தென்படவில்லை. தனது அயராத முயற்சிக்குரிய பயன் கிடைக்கவில்லை என்று ஏங்கினான்.

அவ்வேளையில் புதிரில் ஒரு மானைக் கண்டு தூரத்திச் சென்றான். மான் வேகமாக ஓடிசென்று சிவலிங்கபூசை செய்த முனிவரிடம் சரண்புகுந்தது. மானைத் தூரத்தி சென்ற வேடன் முனிவரின் பக்கத்தில் மான் நிற்பதைப் பார்த்து அம்பு எய்ய நினைத்த பொழுது முனிவர் அதனைக் கொல்லாது காத்தார். மானுக்குப் பதிலாக என்னைக் கொண்று விடும்படி வேடனுக்குக் கூறினார். வேடன் முனிவர் மீது அம்பு தொடுக்க முயற்சி செய்தபொழுது திடீரென்று ஒரு புலி வேடனை ஞாக்கிப் பாய்ந்தது. வேடன் தன் உயிரைக் காக்க விரும்பி அருகே இருந்த மரத்தின் மீது ஏறிக்கொண்டான். புலியோ அவன் ஏறிய மரத்தடியின் கீழ் அமர்ந்து கொண்டது. அப்பொழுது பகற்பொழுது குன்றி இரவு நேரம் வந்துவிட்டது. இதனால் வேடன் புலிக்குப் பயந்து இரவு முழுவதும் நித்திரை கொள்ளாமல் விழித்துக் கொண்டு மரக்கிளைகளில் உள்ள இலைகளை ஒவ்வொன்றாகப் பிடிக்கி கீழே போட்டுக்கொண்டு சூரியனின் வரவை எதிர்பார்த்துக் கொண்டு இருந்தான். அன்று வேடன் நித்திரை கொள்ளாமல் விழித்து இருந்தான். அன்று மகாசிவராத்திரி தினம் என்பதை வேடன் அறியவில்லை. அன்று வேடன் ஏறியமரம் வில்வ மரமாகும். வேடன் கீழே போட்ட இலைகள் யாவும் வில்வம் இலைகளாகும். இதனையும் வேடன் இராப்பொழுதில் அறியவில்லை.

விரிகதிரவன் குணத்திசை தோண்ற வேடனும் மரத்தில் இருந்து கீழே இறங்கினான். புலியாக மரத்தடியில் இருந்தவர் இறைவன். எம்பிரான் சிவலிங்க வடிவில் காட்சியளித்தார். தான் மரத்தில்

இருந்து பிடிங்கிய வில்வம் இலைகள் சிவலிங்கத்தின் மேல்விழுந்து நிறைந்து விளங்கியதைக் கண்ட வேடன் தன் கையில் ஏந்திய வில் அம்புகளை ஏறிந்தான். கண்ணீர் மல்க இறைவனைக் கரம்குவித்து சிரம் தாழ்த்தி வழிபட்டான். சிவலிங்கத்தின் முன் ஆடினான், பாடினான், வலம் வந்தான்.

வேடனின் உயர்ந்த பக்தியை அறிந்த இறைவன் அவருக்கு காட்சியளித்து முத்தியினபத்தை நல்கினார். முற்பிறவியில் வேடன் தன் மெய்யடியார் என்பதை உலகோருக்குக் காட்டி இறைவன் மறைந்தருளினார். முற்பிறவியில் செய்த நற்பயன் மகாசிவராத்திரி தினத்தில் நிறைவு செய்ய இறைவன் முன்வருவதைக் காணலாம். வேடன் முத்தி பெற்ற தலம் திருவைகாவூர்.

இறைவன் அருளால் கிடைக்கப் பெற்றது மனிதப் பிறவி. இப்பிறவியில் இறைவனை தினமும் மறவாது பூசித்து அவர் அருளைப் பெற முயன்றால் கைகூடும். வாழ்த்த வாயும் நினைக்க மடநெஞ்சும், தாழ்த்தச் சென்னியுந் தந்த தலைவனாகிய இறைவனை மலர் தூவி, அவன் புகழ்பாடினால் அவன் அருள் நமக்கு என்றும் துணைநிற்கும்.

21ஆம் பக்கத் தொடர்ச்சி

இவை தவிர மாணவர்களிடையே இந்துசமயப் பண்பாட்டை வளர்ப்பதற்காக இலங்கையில், சைவ பரிபாலனசபை, இந்து வித்தியாவிருத்திச் சங்கம், இந்துமாமன்றங்கள், விவேகானந்தசபை, இராமகிருஷ்ணமிஷன், அறநெறி பாடசாலைகள் மற்றும் நல்லை ஆதீனம் என்பன பல்வேறு வழிகளிலும் அரும்பாடுபட்டு வருகின்றன. எனவே இந்துமாணவர்களாகிய நாங்கள் இந்துசமயப் பண்பாட்டினைப் பின்பற்றிப் பேணிப் பதுகாப்போமாக.

“நாளைய உலகினில் நல்லவர் என்றிடும்
நாமம் பெற்றிட பயில்வோமே
தீதும் நன்றும் யாதெனத் தேரும்
திறமைகள் அனைத்தும் பெறுவோமே”

இந்துவாக வாழ்வோம்! இந்து தர்மம் காப்போம்!
நன்றி.

பயனுள்ள வேலைகளில் ஈடுபட்டால் தேவையில்லாத எண்ணங்கள் குறையும்

சித்தாந்தப் பேராசான் சு. சண்முகவேல்
அவர்களின்
சேவை அளப்பரியது
டாக்டர் ஆ. சண்முகவேல்

சித்தாந்த வித்தியாநிதி பேராசிரியர் சு. சண்முகவேல் அவர்களையும் அவரின் பாரியாரையும் அறியும் வாய்ப்பு எனக்கு முதன்முதலில் மலேசியாவின் தலைநகரான கோலாலம்பூரில் 2003 ஆம் ஆண்டு செப்டம்பர் மாதம் உலகசைவப் பேரவையின் 9வது உலக சைவமாநாட்டில் கிட்டியது. அம்மாநாட்டு ஏற்பாட்டாளரால் மாநாட்டில் உரையாற்றுவதற்காக அவர் அழைக்கப்பட்டிருந்தார்.

அன்னார் தமிழ் நாட்டில் திருவாவடுதுறை ஆதீன சைவசித்தாந்த நேர்முகப் பயிற்சி மையத்தின் பேராசிரியராகப் பல வருடங்களாகத் தொண்டு ஆற்றிவந்தவர். சைவத்தையும் சைவசித்தாந்தம் பற்றியும் தமிழிலும் ஆங்கிலத்திலும் சிறப்பாகப் பேசும் ஆற்றல் பெற்றவர். நேர்முகப் பயிற்சி மையங்களில் இவர் பாடம் நடத்தும் பாங்கே தனித்தன்மையானது எனப் பலரும் கருதி வந்தனர். சமய சாத்திரங்களை விஞ்ஞான பூர்வமாக விளக்குவதில் வல்லவர்.

மலேசியா மாநாட்டைத் தொடர்ந்து 2006ஆம் ஆண்டு ஜனவரி மாதம் அவஸ்திரேவியாவில் சிட்னி மாநகரில் நடைபெற்ற 10ஆவது உலக சைவ மாநாட்டிலும் அடுத்து குரிச் நகரில் சுவிற்சலாந்தில் 2007ஆம் ஆண்டு மேமாதம் நடைபெற்ற 11ஆவது மாநாட்டிலும் 2010ஆம் ஆண்டு பெற்றவரி மாதம் தமிழ் நாட்டிலே சிதம்பரத்தில் நடைபெற்ற 12ஆவது மாநாட்டிலும் கலந்து கொண்டு உரைகளாற்றியதுடன் மாநாட்டு மலர்களுக்குக் கட்டுரைகளையும் தந்து உதவி வந்துள்ளார்.

சைவசித்தாந்தக் கருத்துக்களை தமிழ்நாட்டிலும் வெளிநாடுகளிலும் எனிமையான பாணியில் பரப்பி வந்தார். குழந்தைகளுக்கு ஏற்றவாறும் உதாரணங்களுடன் ஆங்கில மொழியிலும் விளக்கங்கள் தந்து சைவத்தின் மேன்மையையும் தொன்மையையும் உணர்ச் செய்தார். எப்போதும் சிரித்த முகத்துடன் தனது பேச்சுத் திறமையால் எல்லோரையும் இலகுவில் கவரும் திறமையுடையவராக இருந்தார். (35ஆம் பக்கம் பார்க்க)

ஞானிகளின் ஆசிகளைப் பெறுவதில் விருப்பம் கொள்ளுக்கள். அடக்கமே வெற்றியின் சாலி.

சைவ சித்தாந்த வித்தியாந்தி ச. சண்முகவேலனார் பற்றிய சீல நினைவுகள்

திருமதி நீலா நகுலேசபிள்ளை

தொழுது தூமலர் தூவித் துதித்து நின்
றமுது காமுற் றாற்றுகின் றாரையும்
பொழுது போக்கிப் புறக்கணிப் பாரையும்
எழுதுங் கீழ்க்கணக் கிண்ணம்ப ரீசனே. - அப்பர் பெருமான்

கனடா இந்து சமயப் பேரவையும் உலக சைவப் பேரவையும் வருடாவருடம் கோடைகாலத்தில் தமது அங்கத்தினர்களினதும் ஏனைய ரொறங்களோ வாழ் தமிழ் மக்களினதும் சைவசமய, சைவ சித்தாந்த அறிவுவளர்ச்சிக்கான நிகழ்ச்சிகளை நடத்துவது வழமையாகும். தமிழ் ஆங்கிலம் ஆகிய இரு மொழிகளிலும் வல்லுனராகவும் சமயங்களின் ஒப்பீடுகள் பற்றி அறிந்தவர்களாகவும் சைவ சித்தாந்த தத்துவங்களை விளக்கும் திறமை பெற்றவர்களாக வழுள்ள அறிஞர்களை அழைத்தோ அன்றேல் அவர்கள் கனடாவுக்கு வருகை தரும்போதோ இந்நிகழ்ச்சிகளை ஒழுங்குபடுத்துகின்றன.

இந்த வகையில் 2008ஆம் ஆண்டு ஜூலை மாத நடைப்பகுதியில் கனடாவுக்கு இந்து சமயப் பேரவையின் அழைப்பின் பேரில் வந்து சைவ சமய, சைவ சித்தாந்த வகுப்புகளை நடத்திய பெருமை, மறைந்த பேராசிரியர் சைவ சித்தாந்த வித்தியாந்தி, சைவத் தென்றல், சைவ நன்மணி, சிவநெறி உரைச் சீராளர் ச. சண்முகவேல் அவர்களைச் சேரும்.

இவர் இந்தியாவைச் சேர்ந்தவர். திருவாவடுதுறை ஆதீன சைவ சித்தாந்த நேர்முகப் பயிற்சி மையம் நடத்தும் பயிற்சி வகுப்புக்களின் சித்தாந்தப் பேராசிரியராக பல்வேறு மையங்களில் கடமையாற்றியவர்.

2008 ஜூலை மாதம் 20ந்திகதி தொடக்கம் செப்டம்பர் மாதம் நடைப்பகுதி வரை சைவ சமய, சைவ சித்தாந்த வகுப்புகளை ரொறங்களோவில் நடத்தியிருந்தார். இக்காலப் பகுதியில் ரொறங்களோ, மொன்றியல் நகரங்களில் அமைந்துள்ள ஆலயங்களுக்குச் சென்று சைவசமயத்தினைப் பற்றியும் அதன் கொள்கை விளக்கங்களைப் பற்றியும் உரையாற்றியிருந்தமை மனங்கொள்ளத்தக்கது. வகுப்புகளை நடத்தும் போதும் ஆலயங்களில் உரையாற்றும் போதும் அவரது தொனிப்பொருள் ‘உங்கள் எதிர்காலச் சந்ததியினர்க்கு சைவ சமயத்தையும் சைவப் பண்பாடுகளையும் சைவசமயக் கொள்கை விளக்கங்களையும் எடுத்துச் சென்று கையளிக்க

வேண்டிய பாரிய பணியைச் செய்ய வேண்டிய பொறுப்பு பெரியவர்களாகிய உங்கள் கைகளில் உள்ளது' என்பதனை விளக்கியுரைத்தார்.

சைவம் எமது சமயம், சைவசித்தாந்தம் எமது சமயத்தத்துவம். சைவநெறி எங்கள் வாழ்க்கை நெறி. சைவம் மிகத்தொன்மையானது. சைவம் சிவம் சம்பந்தமானது. ஏனைய மதங்களுக்கும் சைவத்துக்கும் உள்ள வேறுபாடு யாதெனில் ஏனைய மதங்கள் தீர்க்கதறிசிகளினால் மனிதர்களுக்குச் சொல்லப்பட்டது, ஆனால் சைவ சமயமோ சிவபெருமானால் தேவா, இயக்கர், இருடிகள் மனிதர் ஆகிய யாவருக்கும் கூறப்பட்டதாகும்.

சிவபெருமான் சதாசிவமூர்த்தியாக இருந்து வேதங்களையும் ஆகமங்களையும் அருளினார். மனித இனம் தோன்றி நாகரிகம் அடையத் தொடங்கிய காலத்திலிருந்தே சிவ வழிபாடும் சைவம் என்னும் சமய நெறியும் உருவாயிற்று எனலாம். சிந்துவெளியில் நடைபெற்ற அகற்றவாராய்ச் சிகஞும் சான்றாதாரங்களும் சைவசமயத்தின் தொன்மையை வெளிப்படுத்தியுள்ளன. இன்று வரை வழக்கிலுள்ள வாழுஞ் சமயமாக சைவம் விளங்குகின்றது என சேர் ஜோன் மார்ஷல் குறிப்பிட்டுள்ளார்.

புலம்பெய்ந்து மேலைநாடுகளில் வாழும் தமிழர்களிடையே, சைவம் எவ்வாறு வளர்ந்து நிலைக்கப் போகிறது? என்பதைச் சைவத்தமிழர் சிந்திக்க வேண்டியது அவசியம்.

இவ்வினாவுக்கான பொறுப்பையே பேராசிரியர் சண்முகவேல் ஐயா அவர்கள் எடுத்து அறைக்கவியுள்ளார். சைவத்தையோ, தமிழையோ, கலைகளையோ, பண்பாட்டையோ தனித்து வளர்க்க இயலாது. அவற்றை இணைத்து ஒன்றாய் வளர்க்க வழிகாட்டினார். அவர் கூர்த்த மெய்ஞ்ஞானமுடையவர், நாவன்மையுடையவர். வடமொழி, தென்மொழி, ஆங்கிலம் ஆகிய மும்மொழிகளையும் ஐயந்திரிப்பறக் கற்றவர். இலக்கணச் சுத்தத்துடனும் இலக்கிய வளத்துடனும் சைவ சமயக் கொள்கை விளக்கங்களை அளவையியல் ரதியாகவோ, தர்க்க ரதியாகவோ ஆதாரங்களுடன் விளக்கிக்கூறும் ஆற்றலுடையவர்.

இவை மட்டுமல்ல / இந்திய மொழிகள் சிலவற்றிலும் பரிச்சயமுடையவர் என்பதை அவர் கூறும் விளக்கங்களிலும் அவர் உதிர்க்கும் நகைச்சவைகளிலிருந்தும் விளங்க முடிந்தது. எழுத்து முதலாம் ஐந்திலக்கணமுந் தோய்ந்து பழுத்த தமிழ்ப்புலமை யுடையவர். தொல்காப்பியம், நன்னால் முதலிய இலக்கண நூல்களில்

இவர் மிகுந்த பயிற்சியுடையவர். இவர் விளக்கம் கூறும் போது தொல்காப்பிய, நன்னால் குத்திரங்களைக் கூறி அதன் விளக்கத்தையும் எளிதில் விளங்கக்கூடிய முறையில் இலகு படுத்திக் கூறியிருந்தார்.

தமிழ் இலக்கண இலக்கிய நூல்களையும், இதிகாச புராணங்களையும் வேத ஆகமங்களையும் கசடறக் கற்ற சிறப்பினால் நன்றாகப் பேசவும் எந்தத் தலைப்பிலும் பல நூல்களின் எடுகோள்களைக் கூறிவிளக்கவும் ஆற்றலுடையவராய் விளங்கினார். வாக்குவன்மை சாதாரணமாக எல்லோருக்கும் கிடைக்கும் பேறல்ல. அவையில் அமர்ந்திருப்போரின் நாடி பிடித்துப் பார்த்து அவர்களுக்கு விளங்கக்கூடிய முறையில் தனது வகுப்புக்களை நடத்திச்செல்வது இவரின் சிறந்த பண்டி ஒரு விடயத்தை விளக்கும் போது திருக்குறள், சிவஞானபோதம், தத்துவநூல்கள், தருக்கநூல்கள், தோத்திரம், சாத்திரம், புராணங்கள், இதிகாசங்கள், பரிபாடல், கலித்தொகை போன்ற சங்க நூல்கள், நிகண்டுகள் எவ்வாறு எடுத்தாண்டுள்ளது என்பதைப் பல பாடல்கள், கருத்துக்களைச் சொல்லி விளக்குவதில் இவருக்கு நிகர் இவரே என்னும்படி உள்ளது கண்கூடு.

பாவும் பாவினமுமாகிய யாப்புக் களைக் கொண்ட யாப்பிலக்கணத்தை தெட்டத்தெளிவாக விளக்கியுள்ளார். சிவஞான போத குத்திரங்களை விளக்கும் போது சொற்கள் பிரிக்க வேண்டிய முறை, சொற்களை இடம் மாறிப்போட்டுக் கருத்தை விளங்கிக் கொள்ள வேண்டிய உத்தி முறையை எடுத்துக் கூறி விளக்கும் அவரது திறமை விளங்காதவர்க்கும் சிவஞான போதச் குத்திரத்தை சிறிதளவாவது சிந்திக்க வைத்தது எனில் மிகையல்ல. முக்கண்ணனை வழிபடுவதற்கு நம்மிடம் நாயன்மார்களாலும் அருளாளர்களாலும் அருளிச் செய்யப்பட்ட தோத்திரங்கள், சாத்திரங்கள், புராணங்கள் ஆகிய முக்கண்களுண்டு. அதனை நாம் செவ்வனே அறிந்து அதன் வழியொழுகி நன்மை பெற வேண்டும் என்பதனை வலியுறுத்திக் கூறினார். கந்தரந்தாதி, திருப்புகழ், சிவஞானபோதம், திருமந்திரம், திருவாசகம் திருக்கோவையார் என்பல நூல்களிலிருந்து விளக்கங்களை எடுத்துக் கூறியிருந்தார். ஜி.ஐ.போப், கம்பன், வள்ளுவர், வில்லிபுத்துராஜ்வார், அருணகிரிநாதர், குமரகுருபரசுவாமிகள் ஆகிய அறிஞர்கள் அருளாளர்கள் பற்றிய பல செய்திகளை எமக்கு எடுத்துரைத்துள்ளார்.

இவை மட்டுமல்ல நம்மவர்களிடையே வாழ்ந்து மறைந்த

பெரியார்கள் ஆறுமுகநாவலர், சதாஅவதானி நா. கதிரவேஷ்பிள்ளை கோப்பாய், சபாபதி நாவலர் போன்றோரின் அளப்பிய தமிழ் சைவப்பணிகளையும் விளக்கிக் கூறியுள்ளார். அவரது நுண்மாண் நுழைபுலத்தையும் மதிநுட்பத்தையும் உலகியலறிவையும் மெச்சாமலிருக்க முடியாது. இவரது சீரிய, நலமிகு சிவப்பணிச் சேவையினால் நன்மையைப் பெற்ற நாழும் குருவடி பணிந்து இறையருள் பெற்றுயிவோமாக.

அவர் ஓர் வரம்பு வைத்திருக்கிறார். அது எதனை ஞானிகள், முனிவர்கள் சொன்னார்களோ அவற்றை மட்டும் சொல்வது. எதையும் ஆதாரத்துடன் கூறுவதே அவர் வழக்கம்.

சில துளிகள்: பெரிய புராணத்தில் அறுபத்து மூன்று நாயன்மார்கள் மட்டுந்தானா சிவதர்மத்தைக் காத்த அடியார்கள்? மார்க்கண்டேயரை, மனுநீதி கண்ட சோழனை, மாணிக்கவாசகரை ஏன் சேக்கிழார் பெரியபுராணத்தில் சேர்க்கவில்லை? இவர்கள் கலியுகத்துக்கு முன்பு வாழ்ந்தவர்கள். பெரிய புராணத்தில் வாழ்ந்த 63 நாயன்மார்களும் கலியுகத்தில் வாழ்ந்தவர்கள். அதனால் மேலே கூறப்பட்டவர்களைச் சேக்கிழார் சேர்த்துக்கொள்ளவில்லை. அதுமட்டுமன்றி இக்காலத்துக்குத் தேவையானவர்களை மட்டுமே திருவாரூர் தியாகேசப்பெருமான் சுந்தரருக்குத் தெரியப்படுத்தினார். தியாகேசப்பெருமான் அடியெடுத்துக்கொடுக்க நம்பியாண்டார் நம்பியும் தொகுக்க சேக்கிழார் பெருமானும் அடியொற்றினார்.

திருக்குறளுக்கு ஆறுமுகநாவலர் ஏன் உரை எழுதவில்லை? திருக்குறளுக்கு பரிமேலமூகர் எழுதிய உரை மிகவும் சிறந்தது எனச் சைவச் சான்றோர்கள் முடிந்த முடிபாகக் கூறிவிட்டனர். சைவச் சான்றோர்களின் கருத்தை ஏற்றுக் கொண்ட ஆறுமுக நாவலர் திருக்குறளுக்கு உரை எழுத முற்படவில்லை.

சம்பந்தர் அப்பர் சுந்தரர் பாடிய பாடல்களைத் தேவாரம் எனப்பெயர் குட்டியது இரட்டைப் புலவர். சைவ உலகம் இதனை ஏற்றுக்கொண்டது. திருவாசகம் என்ற பெயரை மணிவாசகர் வைக்கவில்லை. மணிவாசகர் பாடிய ஒழுங்கில் அதிகார வைப்பும் இடம் பெறவில்லை. கடவுள் மாழுணிவரே மணிவாசகரின் பாடல்களுக்கு திருவாசகம் எனப் பெயரிட்டார், அதனை சைவ உலகம் ஏற்றுக்கொண்டது.

இவ்விதமாக தோண்டத் தோண்டப் பல்பொருள் வழங்கும் சுரங்கம்போன்றவர் சண்முகவேல் ஜயா. தேடலில் தெளிவைப் பெற வைத்தவர்.

அமுத்தமான ஆணித்தரமான ஆட்டம் காணாத வாக்கை அள்ளி வழங்குவதற்கு சமயத் தெளிவும், உள்ளத் தெளிவும் மொழியாளுமையும் ஒருங்கே அமையவேண்டும். இவ்வாற்றல்கள் மறைந்த பேராசிரியர் சித்தாந்த வித்தியாநிதி ச.சண்முகவேல் ஜயா அவர்களிடம் நிறையவே அமைந்துள்ளமையை அனுபவத்தில் உணர்ந்து கொண்டோம். கனடா இந்து சமயப் பேரவையும் உலக சைவப்பேரவையும் அவருக்கு ‘சைவ சித்தாந்த பானு’ என்ற பட்டத்தை வழங்கிக் கொரவித்தன.

இவரது பாரியாரும் இவருக்கேற்றாற் போல சமய ஞானமும் தெய்வ பக்தியும் உடையவர். சோதிடக் கலையில் அனுபவமுடையவர்.

சண்முகவேல் ஜயாவின் மறைவு அவரது குடும்பத்தினருக்கு மட்டுமல்ல தமிழ், சைவ சமய, சைவசித்தாந்த உலகத்திற்கு ஈடு செய்யமுடியாத இழப்பு. அன்னாரின் ஆத்மா தில்லைக்கூத்தன் திருவடியில் இணையப் பிரார்த்திப்போமாக.

மேன்மை கொள் சைவ நீதி விளங்குக உலகமெலாம்.

29ஆம் பக்கத் தொடர்ச்சி

உலக சைவப் பேரவையின் தாபகர் சிவநந்தி அடிகளாரின் பணிகளை மிகவும் வியந்து போற்றி வந்தார். சைவசமயத் தனிச் சிறப்பை உலகளாவிய நீதியில் எடுத்துச் சென்று மக்களிடையே விழிப்பை ஏற்படுத்தும் உலக சைவப் பேரவையின் முயற்சிகளை மேடைகளிலே எடுத்துக் கூறிவந்தார்.

இப்பெரியாரின் சேவைகளைப் பாராட்டி உலக சைவப் பேரவை கவிற்சலாந்தில் 2007ஆம் ஆண்டு நடைபெற்ற உலக சைவமாநாட்டில் சித்தாந்தக் கலாநீதி என்று பட்டமளித்துக் கொரவும் செய்தது.

கனடாவிற்கு வருகை தந்து சைவ சமயம் மற்றும் சித்தாந்த விளக்கங்களை சில மாதங்களாகத் தொடர்ந்து எமக்குத் தந்து ஆற்றிய பணி ஈடு இணையற்றது.

அன்னாரின் மறைவு உலக சைவமக்களுக்கு ஏற்பட்ட ஒரு பேரிழப்பாகும்.

மனிதனின் அதிருப்திக்கு, சோகத்திற்கு, தே஗ல்விகளுக்கும் அவனுடைய தரன் என்னும் எண்ணமும் அகந்தையுமே முக்கிய காரணமாகவுள்ளது.

தெய்வீக சிந்தனை

சத்தியமும் அகிம்சையும்

மகாத்மா காந்தியடிகள்

நான் விரும்புவதும் பல ஆண்டுகளாக நான் பாடுபட்டு வந்திருப்பதும், ஏங்கியதும், (1) என்னை நானே அறிய வேண்டும் என்பதற்கும், (2) கடவுளை நேருக்கு நேராகக் காண வேண்டும் என்பதற்கும், (3) மோட்சத்தை அடைய வேண்டும் என்பதற்குமே! இந்த லட்சியத்தை அடைய வேண்டும் என்பதற்காகவே நான் வாழ்கிறேன்; நடமாடுகிறேன். நான் இருப்பதும் அதற்காகவே தான்! நான் பேசுவன, எழுதுவன, ராஜீயத் துறையில் முயற்சி செய்வன ஆகிய யாவும் இக்குறிக்கோளைக் கொண்டவையே!

கடவுள் என்றால் சத்தியம் மாத்திரமே! எனக் கருதி நான் வழிபடுகின்றேன். சத்தியத்தைத் தவிர வேறு கடவுள் இல்லை. சத்தியமே தலையாய தருமா. அதில் மற்றும் பல தருமங்களும் அடங்கி இருக்கின்றன.

சத்தியம் என்பது உள்ளத்தில் உண்மையோடு இருப்பது; உண்மையே பேசுவது!

சத்தியம் என்பது சுத்தசயம் பவான சத்தியமும் நித்தியத்துவமுமான கடவுளைக் (இயற்கை உண்மை நித்தியக் கடவுள்) குறிக்கும். நாம் தினாந்தோறும் கண்ணால் பார்க்கும் குரியனை விட கோடிபங்கு அதிக பிரகாசம் உடையது சத்தியத்தின் பெருஞ்ஜோதி!

'மெய்ப்பொருள் அவர் ஒருவரே! மற்றவை யாவும் பொய்யே' என்ற திடநம்பிக்கை நாளுக்குநாள் எனக்கு வளர்ந்து கொண்டு வருகிறது.

சத்தியத்தை தரிசிப்பதற்கு உள்ள ஒரே மார்க்கம் அகிம்சைதான்!

அகிம்சையைப் (உயிர் இரக்கம் என்ற ஜீவ கருணை) பூரணமாக அடைந்தால் மாத்திரமே சத்தியத்தின் பூரணமான சொருபத்தையும் தரிசிக்க முடியும். மனம், வாக்கு, காரியங்களில் அகிம்சை விரதத்தை (உயிர்க்கொலை செய்யாதிருத்தல், மாயிசம் உண்ணாதிருத்தல், பிற உயிரின் துன்பம் நீக்குவித்தல்) எனக்கு அருளுமாறு சத்தியமான கடவுளைப் பிரார்த்திக்கிறேன்.

அவருடைய தரிசனம் எனக்கு இன்னும் கிட்டவில்லை. ஆயினும் அவரைத் (தியானத்தால்) தேடிக் கொண்டே இருக்கிறேன். இம்முயற்சியில் வெற்றி பெறுவதற்காக எனக்கு இனியதான் எதையுமே தத்தஞ் (தியாகத்தால்) செய்து விடத் தயாராயிருக் கிறேன். இந்தச் சுத்த சத்திய சொருபியை நான் அடையும் வரையில் சத்தியுமே எனக்கு வழிகாட்டும் ஒளியாகவும், பாதுகாக்கும் கேடையாகவும் இருக்கிறது. இந்தச் சத்திய வழியே என்னைத் துன்பங்களில் இருந்து காத்து வருகின்றது. என் உள்ளொளிக்கு ஏற்ப நான் உள்ளே முன்னேறிச் செல்கிறேன். என் முற்போக்கில் சுத்த சத்தியமான கடவுளின் மங்கலமான தோற்றங்களை அடிக்கடி காண்கிறேன்.

காம குரோதமற்ற நல்லெலாமுக்கத்தால் தன்னைத் தானே தூய்மைப் படுத்திக்கொண்டு பணிவால் தூசிக்கும் தூசியாய் தன்னை ஆக்கிக்கொண்டு இரக்கத்தால் எல்லா உயிர்களிடத்தும் தன்னை ஒன்றுபடுத்திக் கொள்பவர்களுரோ, அவரே அகண்ட பிரபஞ்சம் முழுதும் வியாபித்து நிற்கும் சத்தியப் பெருஞ் சோதியைத் தரிசிக்க முடியும்.

மகாத்மா காந்தியடிகள்

சபர்மதி ஆஸ்ரம் 26-11-1925

வாசகர்களுக்கு அன்பான வேண்டுகோள்

1948இம் ஆண்டு துறவற ஞானி ஆத்மஜோதி யாராலும், இல்லற ஞானி ராமச்சந்திராவினாலும் ஆரம்பிக்கப் பெற்ற ஆத்மஜோதி சஞ்சிகை பல சிரமங்களுக்கு மத்தியில் கண்டாவில் வெளிவந்து கொண்டிருக்கிறது. தொடர்ந்து வெளிவருவதற்கு ஆத்மஜோதி அன்பர்கள், ஆத்மாவாளர், வாசகர்களிடமிருந்து நிதி உதவியை எதிர்பார்க்கின்றோம்.

ஆத்மீக நால்களை வெளிவருவதற்கு உதவுவது ஞானதானமாகும். இவ் அரிய பணியில் பங்குபற்றி மேன்மை உறுவீர்களாக.

- ஆசிரியர்குமு

தொடர்புகளுக்கு: 416-724-6240

அச்சமுற்று கலக்கமுடன் உன் வருங்காலத்தை எதிர் நோக்காதே. நல்ல ஒழுக்கம் தான் எல்லா நன்மைகளுக்கும் அடிப்படை.

மொன்றியால் மாநகரின் இளம் விஞ்ஞானி அபிக்குமரன் உத்தமகுமாரன்

வ. உமாகாந்தன்

இந்து சமயப் பேரவை உறுப்பினர்

மொன்றியால் மாநகரில் வாழும் சர்வதேச ரீதியாக அங்கீரிக் கப்பட்ட இளம் விஞ்ஞான ஆராய்ச்சியாளரான அபிக்குமரன் உத்தமகுமாரன் கடந்த சில மாதங்களுக்கு முன் கணேடியப் பத்திரிகைகள், வாணாலிகள், தொலைக் காட்சிகளில் முக்கிய இடத்தைப் பிடித் திருந் தார்.. இதுவரை குணப்படுத்த முடியாத நோய்களில் ஒன்றாகக் கருதப்பட்ட புற்றுநோய்க்கு, தற்போது நடைமுறையிலிருக்கும் மருத்துவ முறையில் இருந்து முற்றிலும் வேறுபட்ட புதிய வழிமுறைகளைக் கையாண்டு இந்நோய்க்கான மருந்தினைக் கண்டு பிடிக்கும் ஆராய்ச்சியில் தொடர்ந்தும் ஈடுபட்டுக் கொண்டிருக்கிறார். இவரது ஆராய்ச்சி மக்களுக்கு புதிய தெம்பையும் உற்சாகத்தையும் கொடுத்திருக்கிறது. அவ்வாராய்ச் சியில் அவரது அர்ப்பணிப்பும், அவரது இளவைதும் எல்லோரும் அவரைத் திரும்பிப்பார்க்கும்படி வைத்திருக்கிறது. இவரது முயற்சிக்கு உலகப்புகழ் வாய்ந்த பல கலைக் கழகங்கள் Montreal Mc.Gill University உறுதுணையாகவிருந்து செயற்பட்டுக் கொண்டிருக்கிறது.

எம் இனத்தின் இளம் மாணவர் சமுதாயம் வாழ்வில் நம்பிக்கையுடன் முன்னேறுவதற்கு அபிக்குமரனைப் பற்றி அறிதல் ஒரு உந்துசக்தியாகவிருக்கும் என்பதால் அவரைப்பற்றிய சில குறிப்புகள் இதில் எழுதப்பட்டுள்ளன. அவரது குடும்பத்தினருக்கு இதைக்கூறி ‘ஆத்மஜோதி’ இல் பிரசுரிப்பதற்காக சில குறிப்புகளைத் தரும்படி கேட்டபோது, தனது பல பணிகளையும் ஒதுக்கிவைத்து விட்டு மனமுவந்து இரண்டு மணி நேரமாக உட்கார்ந்து இக்குறிப்புகளைத் தந்தமைக்காக அவருக்கும், அவரது குடும்பத்திற்கும் ஆத்மஜோதி நன்றி உடையதாகவிருக்கிறது.

நாம் எல்லாம் உய்வடையும் பொருட்டுச் சிவபெருமான்

இவ்வுலகில் அநூளாளர்கள், ஞானிகள், மகான்கள், சித்தர்களை அவதரிக்கச் செய்து மாணிடர்கள் வாழ்வில் உய்யும் வண்ணம் வகை செய்திருக்கிறார். ஞானக்குழந்தையாகிய திருஞானசம்பந்த சவாமிகள் மூன்று வயதிலேயே இறைவரால் ஆட்கொள்ளப்பட்டு ஞானப்யால் ஊட்டப்பெற்றுத் தமிழ் வேதங்களாகிய தேவாரங்களைப் பாடியருளினார். தமிழ் வேதங்களாகிய திருமுறைகளைப் பாராயணம் செய்வர்கள் நோய், பிணிகளில் இருந்து விடுதலை பெற்றுள்ளார்கள்.

இன்று நோய்களினால் அல்லல்பட்டுக்கொண்டிருக்கும் மனிதர்கள் அதில் இருந்து மீண்டுவர இறைவனால் ஒரு ஞானக்குழந்தை அளிக்கப்பட்டிருக்கிறது. அவர்தான் மொன்றியால் மாநகர் இளம் விஞ்ஞானியாக அறியப்பட்ட அபிக்குமரன் உத்தமகுமாரன். இவர் ஒரு பாரம்பரிய சைவக்குடும்பத்தில் இருந்து வந்தவர். திருநீற்றின் மகிழ்ச்சையை உணர்ந்த குடும்பம். இறைவழிபாடு என்பது அந்தக் குடும்பத்துடன் பின்னிப்பிணைந்த ஒன்றாகவிருந்த போதிலும், அபிக்குமரன் மிகச்சிறிய வயதில் இருந்தே இயற்கையாக தன்னுள் இறை உணர்வு இருந்ததாகவும் இறைவனில் மிகுந்த பக்தியும் நம்பிக்கையும் கொண்டிருந்ததாகவும் கூறினார்.

ஆன்மீகத்தில் மிகுந்த நாட்டம் உள்ள அபிக்குமரன் சிறுவயதில் இருந்தே சைவசமய நூல்கள், பகவத்கீதை போன்ற பலவகையான நூல்களை கண்டாவில்லும், இந்தியா, இலங்கையில் இருந்தும் இங்கு தருவித்துக் கற்றறிந்துள்ளார். தேவாரங்கள், திருவாசகத்தில் மிகுந்த ஈடுபாடு கொண்டவராக அபி இருக்கிறார். இவர் குழந்தையாகவிருக்கும்போதே இவரின் அம்அப்பா(தாயின் தந்தை) இவருக்கு தமிழ் கற்பித்துக் கொடுத்திருக்கிறார். இதனாலும் தன் சொந்த முயற்சியாலும் தமிழில் தக்க அறிவு பெற்று விளங்குகிறார். எமது இளையவர்கள் தமிழையும் கற்று எமது சமயத்தையும் பின்பற்றுபவர்களாகவிருக்க வேண்டும் என்பதில் அபி மிகவும் உறுதியாகவிருக்கிறார். இறைவழிபாட்டின் மூலம் ஒரு ஆரோக்கியமான மனதையும், உடலையும் நாம் பெறுவதினால் ஆரோக்கியமான வாழ்க்கையை முன்னெடுத்துச் செல்ல முடியும் என்றும், இறைவழிபாடு வாழ்வின் ஒரு அங்கம் என்றும் சொன்னார். மெய்ஞ்ஞானம் இன்றேல் விஞ்ஞானம் இல்லை என்று கூறும் அபி மெய்ஞ்ஞானத்தில் இருந்து விஞ்ஞானம் வந்ததது என்றும் இரண்டுக்கும் தொடர்புள்ளது என்றார். அவரின் சமய சம்பந்தமான தத்துவங்களையும் ஆன்மீக விளக்கங்களையும் கேட்டபோது ஒரு ஞானிக்கு முன்னால் இருந்து உபதேசம் பெறுவது போலிருந்தது.

இவரின் பெற்றோர் அபிக்குமரன் தங்களுக்கு இறைவனின் கொடையால் கிடைத்தவர் என்கின்றனர்.

அபிக்குமரன் கிழுபெக் மாகாணத்தின் மொன்றியால் மாநகரில் நவம்பர் 1993 இல் பிறந்தவர். ஆரம்பக்கல்வியை Coronation Elementary School இலும் உயர்தரக்கல்வியை Marymount Academy School இலும் கற்றவர். பொதுவாக கிழுபெக் மாகாணத்தில் CEGEP எனப்படும் college Education Diploma இல்லாத பல்கலைக்கழகமான Mc.Gill University நேரடியாக Secondary School இல் இருந்தே அபிக்குமரனை உள்வாங்கியிருக்கிறது. (அபிக்குமரனுக்கு CEGEP கட்டாயம் என்பதிலிருந்து விலக்கு அளிக்கப்பட்டுள்ளது.) இவர் மைக்கில் பல்கலைக்கழகத்தின் Faculty of Medicine இல் முதலாம் ஆண்டு மாணவராகக் கல்வி கற்கின்றார். இவர் Neuro-surgery பிரிவில் கல்வி கற்று நான்கு வருட முடிவில் MD பட்டம் பெற்ற பின்னால் அதற்கு மேலாக Faculty of Science இல் Physiology பிரிவில் உள்ள Oncology இல் நான்கு வருடம் கல்வி கற்று அதில் PHD பட்டமும் மொத்தமாக எட்டு வருட காலப்பகுதியில் MD-PHD பட்டத்தைப் பெறுவதற்கான கல்வியில் தன்னை ஈடுபடுத்திக் கொண்டுள்ளார்.

சிறுவயதில் இருந்தே தனது உயர்திறன் களை வெளிப்படுத்தி வந்துள்ள அபிக்குமரனை பல இளையவர்கள், தங்களுக்கு முன்றுதாரணமாகவும் உந்துசக்தியாகவும் உள்ளார் எனக் கூறுகின்றனர். அபி முன்று வயதாகவிருக்கும்போதே மருத்துவ விஞ்ஞானத்திலேயே தனது பயணம் இருக்கும் என்பதைத் தெரிந்துவைத்திருக்கின்றார். முன்று வயதிலேயே விளையாட்டுப் பொருளிலாலன Stethoscope ஐக் கையில் எடுத்து தன் பின்னாளில் இது சம்பந்தமான டாக்டர் ஆக வருவேன் எனக் கூறியிருக்கிறார்.

அபி நான்கு வயதாக இருக்கும்போது வீட்டுக் கணனியில் உள்ள Excel Program இல் கணனியின் மென்பொருள் மேம்பாட்டின் மூலமாக கணிதத்தை மையமாக வைத்துக் கொண்டு குறிப்பிட்ட தருணத்தில் உருவாகும் கலங் களுக்குள் இருக்கும் ஒற்றுமைகளையும், வேறுபாடுகளையும் நுண்மையாக அறிந்து கொள்வதற்கான (Analyzing self behaviour through bio-statistical competitions) புரோகிறாமை கணனியில் உருவாக்கியிருக்கிறார்.

- தொடரும்

இந்துசமயப் பேரவைச் செய்திகள்

சைவத்தின் காவலன்

நாவலர் பெருமானின் குருபூசை

நாவலர் பெருமானின் 132 வது குருபூசை 15-12-2011 வியாழக் கிழமை பேரவையின் ஆத்மஜோதி இல்லத்தில் நடைபெற்றது. காலை 8:30 மணி தொடக்கம் மாலைவரை முழுஞோ நிகழ்ச்சியாக நடைபெற்ற குருபூசை நிகழ்ச்சியில் திருமுறை வழிபாடு சிவபூசை ஆகியவற்றுடன் நாவலர் பற்றிய சிறப்புச் சொற்பொழிவுகளும் இடம்பெற்றது.




பேரவையின் தலைவர் சைவ தூரந்தரர் வி. கந்தவனம் அவர்களின் தலைமையின் கீழ் நடைபெற்ற இந்திகழ்ச்சியில் முன்னாள் தினக்குரல் ஆசிரியர் ஆ. சிவநேசச் சௌல்வன் யாழ். பல்கலைக்கழக தமிழ்ப் பேராசிரியர் நா. சுப்பிரமணியன், பிரபல நாவல் எழுத்தாளர் பசுந்தீவு கோவிந்தன், முன்னாள் அதிபர் த. சிவபாலு ஆகியோர் நாவலரின் பலதரப்பட்ட பணிகளைப் பற்றி சிறப்புறையாற்றினார்கள்.

பேரவையின் செயலாளர் சிவ. முத்துவிங்கம் அவர்களின் நன்றியுரையுடன் விழா நிறைவேறியது.

திருவெம்பாவை வழிபாடு

30-12-2011 வெள்ளிக்கிழமை தொடக்கம் 08-01-2012 வரை 10 நாட்களும் திருவெம்பாவை வழிபாடு அபிசேக ஆராதனைகளுடனும் திருவாசகம் முற்றோதலுடனும் நடத்தப்பெற்றது.



பேரவையின் திருக்கூட்டத்தினர் பக்தி சிரத்தையுடன் பங்குபற்றினர். காலை 6:30 மணிக்குத் தொடங்கிய வழிபாடு முடிவுற்ற பின்னர் தினமும் திருவாசகம் முற்றோதி மாலை 4 மணிக்கு பூர்த்தி செய்தனர்.

தைப்பொங்கல் வழிபாடு

தைப்பொங்கல் வழிபாடு 15-01-2012 ஞாயிற்றுக் கிழமை மாலை 3 மணி தொடக்கம் 7 மணி வரை வெகுசிறப்பாக நடைபெற்றது. பேரவையின் திருக்




கூட்டத்தினர் குதாகலமாக பொங்கிப் படைத்து பிரார்த்தனை செய்து வழிபட்டனர்.

பேராசிரியர் சு. சண்முகவேல் அவர்களின் அஞ்சலிக்கூட்டம்

திருவாவடுதுறை ஆதீன சைவசித்தாந்தப் பேராசிரியர் திரு. சு. சண்முகவேல் அவர்களின் அமரத்துவம் குறித்து 28-01-2012 சனிக்கிழமை ஒன்றாறி நியோ இந்துசமயப் பேரவையினரால், உலகச் சைவப் பேரவை, மற்றும் டாக்டர் இலம்போதரன் ஆகியோரின் ஆதரவுடன் ஆத்மஜோதி இல்லத்தில் நடத்தப்பெற்றது.

பேரவையின் தலைவர் திரு. வி. கந்தவனம் அவர்களின் தலைமையின் கீழ் நடைபெற்ற அஞ்சலிக்கூட்டத்தில் டாக்டர் இலம்போதரன், டாக்டர் சண்முக வடிவேல், பேரவையின் பொருளாளர் செ. சோமசுந்தரம் செயலாளர் சிவமுத்துவிங்கம் ஆகியோர் இரங்கலுரை நிகழ்த்தினார்கள்.




பேராசிரியர் அவர்கள் பேரவை நடத்திய 2008 திருமுறை மாநாட்டில் பிரதம விருந்தினராக கலந்து கொள்வதற்கு வருகை தந்து மூன்று

மாதம் இங்கே தங்கியிருந்து சைவசித்தாந்த வகுப்புக்களை நடத்தியிருந்தார். டாக்டர் லம்போதரன் இதற்குரிய எல்லா ஏற்பாடுகளையும் செய்திருந்தார்.

மகாசிவராத்திரி வழிபாடு

மகாசிவராத்திரி வழிபாடு 19-02-2012
 ஞாயிற்றுக்கிழமை பேரவையினரால் ஆத்மஜோதி இல்லத்தில் நடத்தப் பெற்றது. நான்கு சாமப்பூசைகளுடன் திருவாசகம் முற்றோதலும் இடம் பெற்றது. நான்கு சாமத்திலும் நடை பெற்ற சிவபூசைகளின் பொழுது சிவநாம சங்கீர்த்தனைம் மிகவும் பக்திமியமாக பாடப்பெற்றது. சமயச் சொற்பொழிவுகளும் இடம் பெற்றன.



குடைச்சவாமியின் குருபூசை



குடைச்சவாமி என அழைக்கப்படும் கோண்டாவில் கந்தையா சவாமி அவர்களின் குருபூசை 28-02-2012 செவ்வாய்க்கிழமை பேரவையின் திருக்கூட்டத்தினரால் திருவாசகம் முற்றோதி பக்தி சிரத்தையுடன் நடத்தப்பெற்றது. சிவபூசையும் விசேஷ அன்னதானமும் இடம்பெற்றது.

சவாமிகளின் அருள்பிரவாகத்தைப் பற்றி பேரவையின் தலைவர் திரு. வி. கந்தவனம், செயலாளர் சிவமுத்துலிங்கம், நியூதேவி உணவக உரிமையாளர் திரு. தவச்செல்வம் ஆகியோர் உரையாற்றினர்.

விரைவில் எதிர்பாருந்கள்

ஆத்மீகவள்ளல் ஆத்மஜோதி

திரு. நா. முத்தையா

அவர்கள் எழுதிய

'உலக ஒழுக்கம்'

என்ற நூல் இந்து சமயப் பேரவை
வெளியீடாக வெளிவர உள்ளது



சித்தாந்தக் கலாநிதி அமர்ர் சு. சண்முகவேல் அவர்கள்

வி. கந்தவனம்

பேராசிரியர் சண்முகவேல் அவர்களின் மறைவு மிகுந்த கவலைக்குரியது. முக்கியமாக, சைவசித்தாந்த உலகத்துக்கு ஈடுசெய்ய முடியாத இழப்பாக உள்ளது. அப்பெருந் தகைக்கு எங்கள் அஞ்சலியைச் செலுத்துகின்ற இவ்வேளையில் அவர் ஆந்திய சேவைகளுக்கு நன்றிபாராட்ட வேண்டிய ஒரு கடப்பாடும் எமக்கிருக்கின்றது.

அவரது சேவைகளில் தலையானதாக நாம் கருதுவது சைவ சித்தாந்தத்தை உலகத்தவருக்கு விளக்கிய பணியினைத் தான். இந்தப்பணியினில் ஈடுபட்டிருப்பவர் மிகச் சிலரே. இவற்றைப் போற்றிப் பணிந்தவர் இருவர். ஒருவர் திருவாவடுதுறை ஆதீனச் சைவ சித்தாந்தப் பயிற்சி மையங்களின் இயக்குநர் மெய்ஞ்ஞான வள்ளல் திரு. கு. வைத்தியநாத சான தேசிகர் அவர்கள். மற்றையவர் சித்தாந்த வித்தியாநிதி, சைவத் தென்றல், சைவ நன்மணி, சிவநெறியுரைச் சீராளர், சித்தாந்தக் கலாநிதி சண்முகவேல் அவர்கள்.

வைத்தியநாத சான தேசிகர் சிவபதம் எய்திவிட்டார்கள். அதனால் திருவாவடுதுறை சைவ சித்தாந்த வகுப்புகளில் விரிவுரைகள் நிகழ்த்திவந்த சண்முகவேல் ஜயா அவர்களுக்கு நிருவாகப் பொறுப்பும் வந்துசேர்ந்தது. இவ்விதமான பொறுப்பான ஒரு கட்டத்தில் சிவபெருமான் அவரை அழைத்துக்கொண்டார்.

சைவ சித்தாந்தத்தை உலகத்தவருக்கு உள்ளபடி விளக்குவதற்கு உரிய எல்லாத் தகைமைகளையும் சண்முகவேல் அவர்களுக்குச் சிவபெருமான் அருள்பாலித்திருந்தார்.

முதலாவது தகைமை அறிவு. சைவ சிந்தாந்தக் கருத்துக்கள் வேதங்கள், சைவாகமங்கள், சித்தாந்தந் சாத்திரங்கள், ஆகமக் கிரியை விதிகளை விளக்கும் பத்ததிகள், சைவத் திருமுறைகள், பதினெண் புராணங்கள் ஆகியவற்றில் அடங்கியிருக்கின்றன. இவற்றைக் கற்றறிவதற்கு வேண்டிய

தமிழ்மொழி இலக்கண அறிவும் வடமொழிப் பயிற்சியும் மிகுந்தவராக அவர் விளங்கினார். அவ்விதம் கற்றறிந்து மெய்ப்பொளை உய்த்துணரும் திறனையும் கடவுளருளால் அவர் பெற்றிருந்தார்.

இந்நூல்கள் செய்யுள் வடிவங்களில் இருப்பதாலும் பழைய மொழிகளில் எழுதப்பட்டிருப்பதாலும் எல்லோராலும் இவற்றை எளிதிலே கற்றுப் பொருள்களை விளங்கிக் கொள்ள முடியாது. பெரும்பாலான சித்தாந்த நால்கள் வடமொழியில் இருப்பதாலும் சித்தாந்த மூலக் கருத்துக்கள் தமிழருக்கு எட்டாக்கனியாக உள்ளன. அதனால் அவற்றைச் சாதாரண மக்களும் புரிந்துகொள்ளும் வகையில் விளக்க வேண்டிய ஒரு தேவை இருக்கின்றது. அந்தத் தேவையை நிறைவேற்றுவே இவரை இறைவன் படைத்திருக்க வேண்டும்.

கற்றறிந்தவர் எல்லோரும் கற்றதை உணர விரித்துரைக்கும் திறமை படைத்தவரல்லர். உணர விரித்துரைப்பதற்கு ஒருவருக்கு ஒன்றில் சொல்லாற்றல் அல்லது எழுத்தாற்றல் வேண்டும். இவை இரண்டும் படைத்தவர் சண்முகவேல் அவர்கள். எனினும் எழுத்தாற் செய்ததிலும் சொல்லாலேயே சண்முகவேல் அவர்கள் அதிகம் செய்திருக்கின்றார்கள். அதற்கு வேண்டிய சொல்வளமும் நாவன்மையும் அவரிடம் அற்புதமாக அமைந்திருந்தன.

சைவ சித்தாந்தக் கல்வியை வளர்க்கும் உயர்ந்த நோக்கத்தில் 1995ஆம் ஆண்டளவில் திருவாவடுதுறை ஆதீனம் 23ஆவது மகா சன்னிதானம் அவர்களது அருளாணையைத் தலைமேற்கொண்டு சித்ததாந்த நேர்முகப் பயிற்சி நெறி தொடங்கப்பட்டது. இது விரிவுபெற்று தமிழ்நாட்டில் 56 மையங்களில் வகுப்புகள் சித்தாந்த சரபம் திரு. கு. வைத்தியநாதன் அவர்களை இயக்குநராகக் கொண்டு நடத்தப்பட்டன. இம் மையங்களின் பேராசிரியராக சண்முகவேல் அவர்கள் விளங்கினார்.

தமிழ்நாட்டில் மட்டுமல்லது அவர் வெளிநாடுகளிலும் சித்தாந்தக் கருத்துக்களைப் பரப்பும் பணியில் ஈடுபட்டிருந்தார். பன்னிரண்டு நாடுகள் அவரை அழைத்து விழாக்களில் வரிவுரைகள் செய்யவைத்திருக்கின்றன. சில நாடுகளுக்குப் பலதடவைகள் சென்றும் சொற்பொழிவுகள் ஆற்றியிருக்கின்றார்.

சண்முகவேல் அவர்களைக் கண்டாவுக்கு 2008ஆம் ஆண்டு இந்து சமயப்பேரவை திருமுறை மாநாட்டுக்கு முதன்மை விருந்தினராக அழைத்திருந்தது. பொறுப்பேற்று அழைத்தவர் பேரவைக் காப்பாளர் வைத்தியகலாந்தி இ. இலம்போதரன் அவர்கள். போராசிரியர் தமது துணைவியார் பாப்பாத்தி அம்மையாருடன் வருகைத்து மாநாட்டிலும் பிற விழாக்களிலும், மொன்றியல் மாநகரில் நடைபெற்ற திருமுறை விழாவிலும் சொற்பொழிவாற்றியதோடு அமையாது மூன்று மாதகாலம் கண்டாவில் தங்கியிருந்து சித்தாந்த வகுப்புகளையும் வைத்தியகலாந்தி இலம்போதரன் அவர்களின் அனுசரணையுடன் நடத்தியிருக்கின்றார்.

கீதவாணி வாணோலியில் அவரை ஒரு பேட்டியும் கண்டேன். பல சிக்கலான வினாக்களுக்குத் தெளிவான விளக்கங்களைத் தந்தார். அப்படித் தருகையில் அவரது நுண்மாண் நுழைபுலத் திறமும் பயினிற் சொல்லாத பண்பும் ஜயத்தைத் தீர்க்கும் திடமும் திகழ்க் கண்டேன்.

அவர் தொகுத்தளித்த நூல் ஒன்று சைவ ஒழுக்கங்களும் கிரியைகளும் என்பது. அதன் முன்னுரையில் சைவத்தைப் பற்றி,

’சைவ சமயம் மேன்மை உடையது. அதனினும் சித்தாந்த சைவம் அதிமேன்மை உடையது. பிற சமயங்கள் எல்லாம் நம்பிக்கை ஒன்றையே பிரதானமாகக் கொண்டு விளங்குகின்றன. சித்தாந்த சைவம் ஒன்றுதான் பகுத்தறிவுக்கும் விஞ்ஞானத்துக்கும் பொருந்துவதாகவும் எல்லா உயிர்களும் முத்தியடைய வேண்டும் என்ற உயரிய நோக்கத்தையே உடையதாகவும் விளங்குகிறது’

என்று அவர் எழுதியிருப்பது சைவ மக்கள் அனைவரும் ஊன்றிக் கவனிக்க வேண்டிய தொன்று.

இவ்விதம் சைவத்திலே பிறந்து சைவத்திலே வளர்ந்தும் சைவத்தின் பெருமையை அறியா திருப்பவருக்கும் பிறருக்கும் சைவத்தின் சிறப்பை எடுத்து விளக்குவதையே தனது பிறப்பின் பயனாகக் கொண்டு தொண்டு செய்த பெரியார் நீடுழி காலம் வாழப் பத்திரிகாளி அம்மன் ஆலயத்தில் இந்து சமயப் பேரவை ஆயுள் விருத்திப் பூசை நடத்தியதோடு 2008 செப்டம்பரில் இந்து சமயப் பேரவையும் உலக சைவப் பேரவையும் இணைந்து

அவருக்கு ஒரு பாராட்டு விழா எடுத்துச் ‘சைவ சித்தாந்தபானு’ என்ற பட்டத்தையும் சூட்டிச் சிறப்பித்தமை இந்த வேளையில் நினைவுக்கு வருகின்றது.

அவர் புற்று ஞாயால் பாதிக்கப்பட்டிருக்கும் செய்தி அறிந்து அவரது உடல் நலம்பெற அவர் விருப்பத்துக்கு அமைய இங்கு பிரார்த்தனையும் செய்தோம். அச் செய்தியை அவருக்கு மின்னஞ்சல் மூலம் தெரிவித்திருந்தேன். பதில் எதுவும் வரவில்லை.

முன்பெல்லாம் மின்னஞ்சல் மூலம் தொடர்புகொண்டால் பதில் உடன் எழுதுவார். கடைசியாக அனுப்பிய தகவலுக்கு அவரிடம் இருந்து பதில் வராத காரணத்தால் அவரது உடல்நிலை வலுவிழுந்திருந்தமையைப் புரிந்துகொள்ளக்கூடியதாக இருந்தது.

அவர் தூத்துக்குடியிற் சிவபதம் அடைந்த செய்தியை முதலில் அன்பர் ஜெகதீசன் அவர்களும் பின்னர் மறவன்புலவு க. சச்சிதானந்தன் அவர்களும் அறிவித்திருந்தார்கள். அன்றே இரங்கற் பாவொன்றின்மூலம் இந்து சமயப் பேரவையின் கவலையைத் தெரிவித்தோம்.

அவரது ஆண்மா சாந்தியடையைப் பிரார்த்திப்போமாக!

(இக்கட்டுரை இந்து சமயப் பேரவையும் உலகச் சைவப் பேரவையும் இணைந்து 28.01.2012 சனிக்கிழமை ஆத்மஜோதி இல்லத்தில் நடத்திய அஞ்சலிக் கூட்டத்தில் ஆற்றிய தலைமை உரையைத் தழுவியது. அதிற் படிக்கப்பெற்ற இரங்கற் கவிதையே இவ்விதழின் தலையங்கமாக இடம்பெற்றுள்ளது.)

உயர்வுக்குத் தேவை பூரண நம்பிக்கையே.

மக்களுக்குச் சேவை செய்வதையே கடவுள் விரும்புவார்.

கடுமையான உழைப்பைத் தீவர வெற்றிக்கு வேறு வழியில்லை. இதயத்தை மூடிவிட்டு இறையையை தேடுவது அறி வடையை ஆகாது.

மனித நேயம் இல்லாத இறைவழிபாடு இறைவழிபாடு ஆகாது என்னக்கள் குறையக் குறைய மனதில் அமைதி தோன்றும்.

**ஸ்ரீ சற்குரு முரளிகிருஸ்னசுவாமிகள் சுவிஸ்
செங்காலன் சென்மாக்கிரெட்டன்
குடிகொண்டிருக்கும் அருள்மிகு ஸ்ரீ
கதிர்வேலாயுதசுவாமி ஆலயத்திற்கு வருகை**

இந்தியா கேரளாவை பிறப்பிடமாக கொண்டுள்ள முருகக்கடவுளின் அவதாரம் எனப்போற்றப்படும் ஸ்ரீ சற்குரு முரளிகிருஸ்னசுவாமிகள் (சரவணபவ பாபா) சுவிஸ் செங்காலன் சென்மாக்கிரெட்டன் குடிகொண்டிருக்கும் அருள்மிகு ஸ்ரீ கதிர்வேலாயுதசுவாமி ஆலயத்திற்கு வருகை தந்து அருளுரை வழங்கினார்.

மண்டபம் நிறைந்த பக்தர்களுக்கு ஆசீர்வாதம் வழங்கிய சுவாமிகள் அருளுரையும் வழங்கினார் “பக்தி என்பது மனதுக்கு ஒரு பலம். உண்மையான தெய்வபக்தி உள்ளவன் எதற்கும் அஞ்சவேண்டியதில்லை. மனதில் என்றுமே பயம் இருக்கக்கூடாது. பக்தி இருந்தால் போதும்”



இதயத் தூய்மை (இரக்குணம்) பெறுவதே இறை வழிபாட்டின் தலையாய நோக்கமாகும். உண்மையான தெய்வ பக்தி உள்ளவனிடம் தூய சிற்தனைகளே தேரன்றும்.

ஆத்மஜோதி சுவாமிகளிடம் கேட்டவை

திருமுறைச் செல்வர் சிவ. முத்துவிங்கம்

1. இறைவனிடம் சரண்புகுந்தவர்களால்தான் தங்களுக்கு வந்த மனக்கவலையைப் போக்கிக் கொள்ள முடியும். மற்றவர்களால் முடியாது.
2. இறைவனுடைய நாமம் இடைவிடாது மனதில் இருக்குமானால் மனம் தான் நினைத்த இடமெல்லாம் அலையாது நாம் சொன்னபடி எல்லாம் கேட்கும்.
3. மனித வாழ்வு வாழ விரும்பினால் இன்றே இறைவனுடைய நாமத்தை ஒதுங்கள். இறைவன் வேறு இறைவனுடைய நாமம் வேறு அல்ல.
4. மிருகத்திற்கு நாளையைப் பற்றி கவலை இல்லை. அதற்கு பொறுமையில்லை, கோபம் இல்லை, லோபம் இல்லை. மனிதர்கள் மோகம், கோபம், லோபம், குருாதும் மதும் மார்ச்சியம் ஆகிய ஆறு தீய குணங்களுக்கும் ஆளாகி மிருகங்களை விடக் கேவலமாக வாழுகின்றார்கள்.
5. இறைவன் தர்மங்களின் சமுத்திரம். ஆனால் சாதாரண சமுத்திரம் போல அலைமோதிக் கொண்டிருக்கும் அமைதியற்ற சமுத்திரம் அல்ல. அசைவில்லாத சாந்தமயமான சமுத்திரம் அந்தச் சமுத்திரத்தை அணுகினால் நமக்கு அற உணர்ச்சியும் அமைதியும் கிடைக்கும்.
6. பிறர் ஒருவர் எம்மைத் தீய சொற்களால் வையும் பொழுது எமது மனம் என்ன பாடுபடும். அதேபோல் நாம் பேசும் தீய சொற்களும் மற்றவர்களுடைய மனத்தைப் புண்படுத்தும் என்பதை உணர வேண்டும்.
7. கேட்பதற்கு இனிமையாகவும் இருக்கத்தன்மை உள்ளதாகவும் பேசினால் மட்டும் போதாது. பேசும்பொழுது அகத்தில் வஞ்சனை எண்ணம் இல்லாததாகவும் இருக்க வேண்டும்.

8. தானம் கொடுக்க முடியாவிட்டாலும் இனிய வார்த்தைகளை அன்போடும் வஞ்சகமில்லாமலும் சொன்னால் அதனால் தானம் கொடுத்த பலனைக் காட்டிலும் அதிக நன்மையுண்டு.
9. உலகில் எல்லோராலும் மிக இலகுவாகச் செய்யக்கூடிய அறும் இன்சொல் பேசுதல் ஆகும்.
10. மனம், வாக்கு, காயம் என்ற மூன்றும் சுத்தமாகச் சேர்ந்த வஞ்சகம் அற்ற இன்சொல்லே அறும் என்று பேசப்படுகின்றது.
11. பிறர் மனம் வருந்தும் சொற்களை நாம் சொல்லும்போது அவர்களுடைய பாவத்தில் ஒரு பகுதியை நாம் பெற்றுக் கொள்கின்றோம்.
12. ஒரு சிறு பொருளாயினும் தக்கார்களுக்குக் கொடுத்தால் அதன் பயன் பெரிதாய் இருப்பது போல நல்லவர்களுக்கு செய்யும் பாவமும் பெரிதாக இருக்கும்.
13. கோள் சொல்லிப் பிழைப்பு நடத்துவதிலும் பார்க்க இறந்து போவது புண்ணியம் என்று கருத வேண்டும்.
14. ஒருவன் இன்னொருவனுக்குச் செய்யும் தீங்கு பல துண்பங்களைப் பலருக்கு உண்டாக்கித் துண்பத்தைப் பெருக்கும். கடைசியில் அதன் பயன் தீங்கு செய்தவனையே வந்து தாக்கும்.
15. மனிதன் மிருக நிலைக்கு இறங்கும்போது தான் நீதிமன்றங்கள் பொலிஸ் நிலையங்கள் மறியற்கடங்கள் தேவைப்படுகின்றன.
16. தீமை நிகழும் இடமெல்லாம் தகாத இடமே. இந்த இடங்களுக்குச் செல்வதால் நாமும் தகாத செயல்களில் ஈடுபட நேரிடும்.
17. அன்பு செலுத்துதல் என்ற வாழ்வியல் நடைமுறையை குடும்பத்தில் மாத்திரம் அல்ல நாம் வாழும் சமுதாயத்திலும் பிரயோகிக்கவேண்டும்.

வீடு, வியாபார நிலையங்கள் வாங்க விற்க



Siva Shanmuganathan
Real Estate Broker
Cell: 416-545-7482



Joy Selvanayagam
Real Estate Broker
Cell: 416-358-6928



Homelife/Future Realty Inc., Brokerage,
7 Eastvale Drive Unit 205 , Markham, L3S 4N8
905-201-9977, Fax: 416-335-5535 / 905-201-9229

APPLEMORE AUTOMOTIVE INC.

வாகனப்புகை வெளியேற்றப் பரிசோதனை



**Ontario Emission
Inspection**



ஓன்ராறியோ அரசாங்கத்தினால்
அங்கீகரிக்கப்பட்ட வாகனப்பரிசோதனை நிலையம்
குறைந்த விலையில், குறைந்த காலத்தில்
குறையில்லாத உங்கள் வாகனத் திருத்த
வேலைகளை செய்து கொள்ள வாருங்கள்

TEL: (416) 285-4998

**435 MIDWEST ROAD, UNIT # 1A & 5B
SCARBOROUGH, ONT.**

முருகன் புத்தகாலை



இலங்கை, இந்தியாவில் இருந்து
நேரடியாக புத்தகங்கள், பத்திரிகைகள்
இறக்குமதி செய்து விற்பனை
செய்கிறோம்

அதிவேக துரித பணமாற்றுச் சேவை

**WESTERN UNION
MONEY TRANSFER**

**GTA MALL, 5215 Finch Ave. E. Unit 109
TEL: 416-321-0285**

விவேகா அச்சகம்



பலவர்ண அச்ச வேலைகளை
மிகக்குறைந்த
விலையில் தரமாகவும் பெற்றுக்கொள்ள நாடுங்கள்.

Book Publishing, Printing, Binding
Graphic Designs, Web Designs, Digital Colour Copies,
Digital Black & White Copies

1911 KENNEDY ROAD, UNIT # 100

**TEL: 416-269-1994
416-410-6401**